

## शुद्धिपत्र भाद्रपद शके १८४७ चे ६ वे भंकाचे

|             |           |           |
|-------------|-----------|-----------|
|             | अशुद्ध    | शुद्ध     |
| कण्हर पृ० १ | वर्ष १ ले | वर्ष ३ रे |

## महाराजांचे अनुभव

|               |           |         |
|---------------|-----------|---------|
| पृ० ३७९ ओळ २४ | सन्याशी   | सन्यायी |
| ३८० " ६       | बाबांच्या | बाबांचे |

## स्फुट विषय

|                   |          |          |
|-------------------|----------|----------|
| पृ० २४९ शेवटची ओळ | याज      | व्याज    |
| २५३ ओळ ८          | रुमाला   | रुनाल    |
| " " १६            | काडून    | काडून    |
| २५४ " ९           | त        | ते       |
| " " १९            | च        | चे       |
| २५५ " १५          | गले      | गेले     |
| २५९ " ४           | हास्यामि | हास्यानि |
| " " १४            | ह        | हे       |

## श्रीसाईसच्चरित अ० ३२५वा

|                          |                |                  |
|--------------------------|----------------|------------------|
| ओवी १९                   | ससार           | संसार            |
| २९                       | कीडा           | क्रीडा           |
| ४३                       | तयां स्वप्नीही | तयां न स्वप्नीही |
| ४७                       | पुस            | पुसे             |
| ५६                       | दावाया         | दावावा-          |
| ६१                       | तपेने          | तृपेने           |
| ६६                       | गुरुरान        | गुरुराय          |
| १४३                      | आल्याला        | आपुल्याला        |
| पृ० ५५० शेवट-<br>ची ओळ } | सद्गुरू<br>भवत | सद्गुरू<br>भवतु  |



श्रीसाईबाबा मशिदींतून लॅडीवर जात असतांनाचा देखावा.

डॉक्टर हरी वापुराव शिरसाठे यांचा अनुभव

ता० ३१/७/२५

॥ श्री सद्गुरु साईनाथवावा प्रसन्न ॥

धांवुनि भक्तव्यसन हरीसी दर्शन देसी त्याला हो ॥

तीन महिन्यापूर्वी माझ्या कुटुंबाच्या खाण्यात जोधळ्याच्या लाह्या आल्या त्या बऱ्याच खाण्यांत आल्यामुळे दुसऱ्या दिवशी जुलाब व वात्या होऊ लागल्या. अजीर्णामुळे हे झाले असेल असे समजून तिने एक दिवस लंघन केले. परंतु त्याने काही एक फायदा न होता उलट दुसऱ्या दिवशी हातापायावर व तोंडावर सूज आली व संध्याकाळपासून सान्या अंगाचे सांधे दुखू लागले. शेकणे वगैरे उपाय केले, परंतु काही एक फायदा न होता प्रकृति जास्त बिघडली. त्यानंतर दुसऱ्या दिवशी अंधरुणावर देखील ह्या अगावरून त्या अंगावर होता येईना. कर्णवर्मसंयोगाने माझे एक डॉक्टर मित्र त्याच दिवशी तेथे आले व त्यांनी प्रकृती पाहून पोटांत घेण्यास व सांध्यावर चोळण्यास अंशा दोन तऱ्हेची औषधे पाठवून दिली. औषधे आली त्यावेळेस गुरुमूर्ती काशिनाथमामा दुबे हे तेथे होते, त्यांनी सांगितले “औषध देऊं नका. नुसते बाबांचे तीर्थ पोटांत देत जा व उदी अंगास लावीत जा. त्या योगाने आराम पडेल.” त्यांनी सांगितल्याप्रमाणे दिवसांतून एक दोन वेळां उपचार घरांतील मंडळींनी केला. नित्यनेमाप्रमाणे तो गुरुवारचा दिवस असल्यामुळे मी गुरुमूर्ती काशिनाथमामाच्या घरी बाबांच्या भजनासाठी गेलों. पहाटे ३ वाजतां परत आल्यावर समजले की कुटुंबाची प्रकृती रात्री १२ वाजल्यापासून फारच बिघडून जीव धावरा होऊ लागला आहे. हे समजल्याबरोबर मी बाबाची उदी घेऊन तिचे अंगास “गुरु माउली धांव व भक्ताचे संकट निवारण कर” असे म्हणून मोठ्या भक्तीने व प्रेमाने लाविली. तीर्थ व उदी पिण्यास दिली. महदाश्र्याची गोष्ट ही की जिला दोन दिवसांपासून उठवत व बसवत नव्हते ती उदी लाविल्यापासून दोन मिनिटांतच एकदम अंधरुणावर उठून बसली व खाण्यास मागू लागली. पहाटेस स्वप्नामध्ये बाबांनी तिजला दर्शन देऊन सांगितले की, “माझे ठिकाणी पूर्ण निष्ठा ठेवून सबूरी घर तुला सुख होईल.”

दुसरे दिवसापासून कोणतेही औपधोपचार न करितां नुसत्या उदीनें प्रकृति सुधारत चालली. एकाच वेळीं बाबांनीं काळ्या अतर्क्य लीलेंनें गुन्वर्द कागिनाथ मामांचा शब्द खरा करून माझ्या झनास यश देऊन एकनिष्ठा ठेवल्यास कसा चमत्कार होतो हें दाखवून कुटुंबाची निष्ठा दृढतर करण्यास दर्शन देऊन आशिर्वाद दिला. असे अनेक अनुभव माझी गुरुमाउली मजला वारंवार दाखवीत आहे.

जैसी जयाची दर्शनोत्कंठा । जैसा भाव जैसी निष्ठा ॥

सानंदानुभव पराकाष्ठा । दासानुदासा लाधली ॥

(२) माझी बदली पुण्याहून धुळ्यास झाली. धुळ्यास येण्यापूर्वी थोडे दिवस अगोदर मुलीच्या लग्नासाठी रजा घेतली होती. पुण्याहून निघण्याचे वेळीं मी आमच्या साहेबाच्या ऑफिसांत विचारपूस केली कीं मजला बाठ देहा दिवसानंतर चार पाच दिवसांची रजा मिळेल काय ? परंतु इतक्या लवकर पुन्हा रजा मिळणें शक्य नाही असे सांगण्यांत आलें. माझा संकल्प शिरडीस जाऊन बाबांचे दर्शन घेण्याचा झाला होता व त्याप्रमाणें मी रोज आंबांचे तसबिरीपुढें हात जोडून प्रार्थना करीत असे कीं, “ गुरुपौर्णिमेस जला शिर्डीस घेऊन जा. ” रजा मिळणार नाही असें खात्रीलायक समजल्यावरून मी रजेचा अर्ज अगाऊ केल्या नव्हता. तारीख २९ माहे जून १९२५ सोमवार रोजीं पहाटे पांच वाजतां श्रीसमर्थ साईबाबा यांनीं स्वप्नात दर्शन देऊन मजला सांगितलें कीं “ तूं शिर्डीस गुरुपौर्णिमेसाठीं ये. दुसरी कोणतीही काळजी करूं नकोस ” नंतर मी रिप्लाय पेड तार करून पांच दिवसांची रजा मागितली व ती श्रीसाईनाथ कृपेने मिळाली. यावरून बाबा आपल्या पूर्ण भजनी लागलेल्या भक्तांचे मनोरथ कसे पूर्ण करितात व त्यांस कसे सौख्यानंदानुभव देतात हें दिसून येईल.

१ शिर्डीहून परत निघण्याचे पूर्वी एक दिवस मी मशिदीमध्ये बाबांचे दर्शनास गेलों असतां तेथे म्हाळसाबाई म्हणून बाबांची एक फार जुनी, एक निष्ठ व निस्सीम भक्तीग आहे ती बसली होती. तिनें मजला पाहिल्याबरोबर आशिर्वाद देऊन कांहीं पैसे मागितले. मी थोडे पैसे दिले तरी ती जास्त

मागूं लागली. मी तिला सांगितले कीं, मी उद्यां जाणार आहे, त्यावेळेस देईन. मी निघतेवेळीं ती बाई माझ्या तांग्यासमोर आली व पैसे मागूं लागली मला निवण्यास उशीर झाल्यामुळे मी गडवडीत होतो व भादव्या दिवशी त्या बाईस पैसे देईन म्हणून सांगितले होते त्याची आठवण न राहून तिला पैसे न देतां उलट म्हणालों कीं “ तीन तीनदां पैसे कसले नगतेस ” इतक्यात आमचा तांगा चालू झाला. तो तांगा कोपरगांवापर्यंतच होता. तेथून दुसरा तांगा करून मजला स्टेशनवर जाण्याचे होते. कोपरगांवीं मी रात्री बारा वाजतां पोचलों. स्टेशनवर जाण्यास तांगे पाहिले परंतु एकही तांगा मला मिळाल नाही. त्यावेळीं मजला तेथे बराच त्रास होऊन दुसरे दिवशी ४ वाजतां गाडी मिळाली.

मी मनांत विचार करूं लागलों कीं; आजपर्यंत बावांच्या कोणत्याही भक्ताला प्रवासाचा त्रास झालेला ऐकण्यात नाही व मला बाबा चारवार प्रेमाचे सौख्यदायक अनुभव दाखवित असतां ह्या वेळेस त्याच्या सेवेत कांहीं-तरी कमतरता झाली असेल किंवा कांहीं चूक झाली असेल म्हणून मला असा त्रास सोसावा लागला. मी पुष्कळ विचार केला, परंतु ती चूक माझ्या ध्यानांत येईना. कोपरगांव स्टेशनावर मजला गाडीत बसण्यास जागा मिळेना. शेवटीं गाडी हलतांना मी सेकंड क्लासच्या डब्यांत जाऊन बसलों. मनमाड स्टेशनवर गाडी येऊन उभो रहातांच तिकीट कलेक्टरने आमचा डब्या उघडून सर्वांची तिकीटें तपासलीं, परंतु बाबांची अगाध करणी कीं त्यांची मला मुळींच तिकीट विचारलें नाही. मनमाड स्टेशनावर रा. पुरुषोत्तम विहारीलाल व्यास व मी एका डब्यांत बसलों रा. पुरुषोत्तमराव व्यास यांनीं बडील गुरुबंधु या नात्यानें मला फार उत्तम उपदेश केला. व आपला एक जमत्कारिक अनुभव सांगितला. तो असा:—“ आज मी शिर्डीहून निघतांना वेडसर म्हाळसाबाई कांहीं पैसे मागण्यास माझ्या अगदीं जवळ आली, त्या वेळेस कांहीं गलिच्छ व घाणेरडी अशी तिच्या कपड्यांची घाण आली व माझ्या मनांत किळस उत्पन्न झाली. तिला मी कांहीं पैसे दिले. तिनें कांहीं आशिर्वादात्मक शब्द बोलून जेव्हां माघारी फिरली तेव्हां तिच्या फिरण्यासर्शी

जी एकदम वाऱ्याची झुळक आली ती सुवासिक मोगऱ्यांच्या फुलाच्या परि-  
मळाने मिश्रित असल्यासारखी होती. बाबांच्या त्या लीलेनें माझे मन आनं-  
दाने ओतप्रोत भरून घेऊन माझ्या डोळ्यांतून प्रेनाश्रू आले.” इतके  
ऐकल्याबरोबर आदल्या दिवशीं त्या म्हाळसाबाईची अवहेलना मी केली व  
त्या योगाने प्रवासांत मला त्रास झाल हे मनांत एकदम घेऊन मला माझ्या  
कृत्याबद्दल पश्चात्ताप झाला व बाबांच्या लीलेचे कौतुक वाटलें. झालेली सर्व  
हकीकत व्यास बाबूस मांगितली माझा पुढील सर्व प्रवास फारच सुखावह  
होऊन मला कोणताही त्रास झाला नाहीं. या अनुभवाने मला असें शिकविले  
कीं बाबा निस्सीम व प्रेमळ भक्तीचे भुक्तेले आहेत. त्यांचे जवळ राव व रंक  
हा भेद नाहीं. म्या अप्रबुद्ध पामराने एका अशा भक्ताची अवहेलना केली  
म्हणून मजला शिकवणूकीसाठीं हा अनुभव दाखविला व माझी चूक पदरांत  
घालण्यासाठीं व्यास बाबूस स्वतःचा अनुभव सांगण्यास स्फूर्ती दिली. बाबांची  
अगाधलीला व भक्ताचे ठायीं असलेले अलौकिक प्रेम पाहून मन साश्चर्या-  
नंदांत तल्लीन होऊन जाते.

(४) माझे कुटुंब मंगळवार तारीख २१माहे जुलै सन १९२५ रोजी  
पहाटेस प्रसूत झालें. बाबांची पूजा व भजन करण्यास कोणत्याही तऱ्हेचा  
विटाळ बाबूरे नसतो असे ऐकण्यांत मागें आले होतें म्हणून मी वृद्धी न  
पाळतां बाबांचें पूजन व भजन रोजच्या पाठाप्रमाणें सुरू ठेविलें. रात्री बाबांची  
शेजारती करण्यापूर्वीं माझ्या कुटुंबास थोडी झोंप लागली. झोपेंत एक स्वप्न  
पडून त्यांत एक दिव्य मूर्ती हातांत कमंडळू, एक सोटा व लंगोटी लाविलेली  
अशी आली. त्या ठिकाणीं स्त्रीपुरुषाचा बराच समुदाय होता. माझ्या कुटुं-  
बाकडे वळून त्या मूर्तीने तिचे डोक्यावर हात ठेविला व सांगितलें कीं  
“ तुम्हां सर्वांचें चांगलें होईल. परंतु तुम्ही जो आज अन्याचार केला तो  
मजला व बाबांना खपत नाहीं. ” इतकें म्हणून ती मूर्ती जवळच पाण्याचा  
ओघ होता तिकडे चालली. तिच्या पाठीमागें सौभाग्यवती चालली असतां  
ती मूर्ती अदृश्य झाली. व सौभाग्यवती झोंपेतून जागी झाली ती मी शेजारती  
करण्यासाठीं घंटा वाजवूं लागलों त्या योगाने जागी झाली. त्याबरोबर तिनें

निरोप पाठविला कीं शेजारती करूं नका, वृद्धीपाळा. नंतर तिने स्वप्न सांगितलें. दुसरे दिवसापासून ब्रह्मण कडून पूजा वगैरे करवून वेऊं लागलों. बाबा आपल्या भक्ताच्या चुका जगा रीतीने त्याच्या पदरात घालून त्यास क्षमा करून सन्मार्गास लावतात बाबांनी मजला पदरात घेतल्यापासून वारंवार असे उपदेशपर दृष्टात देऊन या गरीब दासानुदासाची भक्ती दृढ करून त्याची अल्पसेवा मान्य करून घेतात हें पूर्वं जन्मीचे सुकृत होय असे वाटते.

बाबाचा एक अतिनम्र दासानुदास.

रा. रा. वामनराव प्राणगोविंद पटेल बी. ए. एल् एल्. बी.

सालिसीटर यांनी पाठविलेले श्रीचे कांहीं अनुभव.

॥ भक्तनके काज प्रनु सगुणधारी ॥

निर्गुण निराकार परब्रह्माचा नक्त किंवा अज्ञानाकरितां रुपारंगाला यावे लागते. जेव्हां जेव्हां तें परब्रह्मत्त्वाचा आकार वा देह धारण करिते, तेव्हां तेव्हा त्या देहाचा प्रत्येक व्यापार नक्ताकरिता पूर्ण बोधानी भरलेला असा असतो. त्याचे बोलणें, स्पर्श करणें पहाणें, चाखणें, हुंगणें, हे सर्व निरर्थक नसून त्या सगळ्यांतून कांहीं ना कांहीं बोध व्यावयाचा असतो; व प्रेमळ भक्त व खरे मुमुक्षू तो घेतच असतात. असा ह्या वेड्या प्राण्याचा कसा तरी समज झाला असल्यामुळे त्यानें एकदां बाबांच्या प्रत्येक (दृश्य) व्यापाराविषयीं विचार करण्याचा आरंभ केला, व त्यावेळेस त्याचे मनांत जे विचार सुचले त्याची माडणी भक्तजनांच्या आल्हादाकरितां तो सादर करित आहे.

बाबांच्या बोलण्याविषयीं तर कांहीं फार विचार करण्याची गरज पडलीच नाही. कारण बाबा कवीं मिथ्या भाषण करीत नसत. त्यांचें बोलणें अगदीच नेमके व त्यांतील प्रत्येक वाक्य तेथे हजर असलेल्या मंडळीपैकीं कोणा ना कोणाला तरी उद्देशून निघालेले असे.

त्यांचे तोंडची शिबीगात्री देखील प्रस्तुत लेखकाला निरर्थक वाटली नाही. बाबांच्या भाषेचा बहुतेक अर्थ बहुतेक स्थूल व्यवहाराला उद्देशून

नसून सूक्ष्म देहाचे व्यापारासंबंधाने असे, अशी माझी समजूत असल्यामुळे कोणाच्याही आईला शिबी दिली झगजे मी असे समजत असे की ही शिबी त्याच्या अविद्या व अज्ञानरूपी आईला आहे, त्याला नाही.

कधी कधी बाबा प्रत्यक्ष रीतीने कोणालाही उद्देशून शिबीगाळी न करिता ती मोघमपणेच करित होते. मग त्याचे कने काय ? असा पक्ष उद्भवल्यास त्याचे समाधान इतकेच की त्या शिब्यागाळ्या सामान्य मनुष्याला न दिसणाऱ्या परंतु बाबांना व तिथे येणाऱ्या काही योगी लोकांना उघड उघड दिसणाऱ्या मनुष्याला अपाय करणाऱ्या व्यक्तीला ( राक्षसाला ) उद्देशून त्या असत असी या लेखकाची कांहीं काळाने खात्री झाली.

बाबाचे स्पर्श बहुतेक भक्तजनाला उदी देतेवेळी किंवा चरणसेवेच्यावेळी बहुतांना होतच होते. तरीही त्यातूनसुद्धां प्रत्येकाला, एकसारखाच स्पर्श बाबा करित नव्हते अथवा करूं देत नव्हते, हे मला माहित होते व साईलीलेत प्रसिद्ध झालेल्या अनुभवावरून ते माझे मत दृढ झाले. जेव्हां कोणाला कांहीं बोव ठसवावयाचा असे तेव्हा भक्तांच्या भावाप्रमाणे ते स्पर्श करूं देत व कधीतर स्पर्श करण्यांत अडथळाही आणीत. खापडे साहेबांचे कुटुंबास " राजाराम " हा मंत्र जपण्याविषयी सांगायचा होता, तेव्हां जरी दुपारच्या वेळेस कोणत्याही बायकोला मशिदीत येण्याची परवानगी नव्हती तरी त्यावेळीही त्यांना येऊं देऊन त्याचा नैवेद्य, यथेच्छ अवेळीही भक्षण करून त्यांच्यापुढे पाय करून त्यांना पाय चेपूं दिले व त्या पाय चेपीत असल्यावेळी बाबाही त्यांचे पाय चेपूं लागले व म्हणाले " राजाराम " " राजाराम " म्हणत जा. एक भक्त, वाड्यांत कांहीं मंडळी क्रिश्चन धर्माची निंदा करित होती त्यांत सामील झाले, व नंतर कांहीं वेळाने बाबा जवळ गेले, व पायां पडण्यास लागले त्याबरोबर लागलेच बाबांनी आपले पाय मागे आंखडून घेतले. या त्यांच्या कृत्याने त्या भक्ताला बाबांनी त्यांना निंदा न करण्याबद्दल उपदेश केल्याची आठवण राहिली व त्यांनी आपले मनांत बाबांची क्षमा मागितल्याबरोबर बाबांनी त्या भक्ताला प्रेमाने बोलविले, जवळ बसायला सांगितले, व आपले पांय पुढे



केले. दुसऱ्या एका भक्ताचे मनात बाबाचे पांय चेपीत असता वऱ्ही कुतर्क आला त्याबरोबर बाबा त्यांना बोलले “मागे सरकुन वस.” मग वऱ्ही वेळाले त्यांना त्याबद्दल पूर्ण पश्चात्ताप होऊन ते पुनः पाय चेंपू लागू तेव्हा बाबांनी मनाई केली नाही असा त्यांच्या स्पर्शातील अर्थ आहे.

स्पर्शामधे बाबाचें मारणेही आलें. मारण्यासंबंधानेही पुष्कळ लोकांचे निरनिराळे अनुभव ऐकण्यात आहेत. कोणी म्हणतो बाबांनी मला मारल्यापासून माझे अमुक दुःखणे राहिले. तर कोणी म्हणतो स्त्रियाचे अवतीर्ण आल्या समजुतीत फार अंतर पडले म्हणजे त्यांची अध्यात्मिक उन्नति झाली. ज्ञानेश्वरीत म्हटले आहे की, “ कृष्ण कोपोनि ज्यासी मारी तो पात्रे ब्रह्मसाक्षात्कारी.” म्हणजे त्याचे मारणे देखील व्यर्थ नव्हते.

पाहणेही बाबाचे तसेच. काहीं गोष्ट बोलत असतां जर त्यातला अमुक भाग अमुकाचे सार्थी बोलला गेलेला असेल तर तेवढे ते वाक्य बोलल्यावर त्या गृहस्थाकडे बाबा नेमके पहात. तसेच एकाद्या भक्ताच्या मनांत काहीं सद्विचार आल्यावर तोच दृढ करायचा असल्यास बाबा त्याच वेळेस त्याचेकडे पहात हेही मला काहीं काळाने समजले.

भक्तांच्या भावाप्रमाणेंच बाबा त्यांच्या फुलाफळादिकाचा स्वीकार करित हे तर सर्वांना माहित आहेच.

बाबाचे मशीदीत असणे, प्रत्यही लेंडीला जाणे, व तसेच चावडीत एकदिवस आड जाणे हेही बोधपरच होते. असे वाटू लागले. जणुकाय मशीदीत वास्तव्य करून बाबा असें सुचवोत होते कीं मनुष्यानें नेहमीं फकिरांच्या मशीदीत—“ फीकरकी फाकी करे उसका नाम फकीर ” म्हणजेच “यद्गत्वा न निवर्तते तद्धाम परमं मम ”—वास्तव्य करावे. चावडी वर काय कार्य होत असते ? असें कोणी म्हणेल तर “चावडिये न्याचे अन्याचे निवडीवेदु ॥ वेदी अन्यायी पडे । तो निरय भोगे दंडे । संन्याशी तो सुरवाडे । स्वर्गी जिये ॥ ( ज्ञानेश्वरी अध्याय १६ वा ८ व्या श्लोक वर टीका ओळ नं. २९५-२९६ ” ) ह्यावरून मला वाटले कीं पूर्ण ब्रह्मस्वरूपी आपले बाबा एक दिवसा आड न्यायाधीश होऊन बसत

असत व तिथे खऱ्या खोट्याचा न्याय करीत असत. त्याच्या स्वतःच्या कल्याणासाठी भक्तलोक बाबांना हे काम करायला लावीत व भक्तांसाठी समाधिनेहळ्या सोडून बाबा एकदिवसाआड हे काम करीत होते असे मला वाटले. पुनः असा प्रश्न उत्पन्न होईल की बाबांना साकारपरब्रह्मस्वरूप समजणाऱ्यात हे मत ग्राह्य होईल पण वाक्याच्या होणार नाही. तेव्हा त्या लोकांनाही बाबांच्या चावडीत जागे एकप्रकारे बंधुप्रदच होतें असे वाटू लागले कारण बाबा जणुंकाय अशा स्वतंत्र लोकांना चावडीत जाऊन असे सुचवित की मी जसा चावडीत एक दिवसाआड जातो तसे तुम्हीही तुमच्याआतील सूक्ष्म देहरूपी चावडीत एकदिवसाआड जात जा. व आपले न्याय आपणच वेदाज्ञेनुसार करीत जा. म्हणजे वेदांनीं चागले म्हणून म्हटलेले कार्य केले असेल तर संतोषरूपी स्वर्ग भोगा, व वाईट कर्म केले असेल तर त्याबद्दल श्रुतीस्मृतिमध्ये सांगितलेले प्रायश्चित्त भोगा. चावडीत बाबा रोजचे रोज जात नव्हते व त्यावरून बाबांचे ठायीं ज्यांची श्रद्धा नाही अशा गृहस्थाना जणुंकाय असे सुचवीत होते कीं नुस्त्या विवंचनेतच संबंध काळ न घालविता योग्य तें कार्य म्हणजे ज्ञानाअज्ञानाचेपलीकडच्या स्थितीत ( मशिदीत ) रहाण्याचे नेहमीं करीत जावे. लेडी संबंधीं विचार करतांना, अज्ञानी मनुष्याचे वर्णन करीत असता एका महापुरुषाने “लेडी” हा शब्द वापरला आहे. “ लेडीचे आला लोढा ” त्याची आठवण झाली व वाटलें कीं आपले साकार ब्रह्म भक्ताकरिता नेहमीं—बाबा नेहमीं लेडीत जात होते, म्हणजे ते नेहमीं भक्ताकरितां—अनेक प्रकारचे अज्ञान धारण करून मशिदीत रहात—अज्ञानाचे देखील दोन प्रकार आहेत असें विद्वद्गर्ग सांगतो. एक अज्ञानाकडे नेणारे अज्ञान. व ज्ञानाकडे नेणारे अज्ञान. ज्ञान व अज्ञानाच्या पलीकडे गेलेले बाबा भक्ताकरितां ह्या ज्ञानाकडे नेणाऱ्या अज्ञानाच्या (लेडीचा) स्वीकार करीत होते. जणुं काय भक्ताला दाखविण्याकरितांच कीं काय अज्ञानाचा स्वीकार करायचा असेल तर असाच केला पाहिजे. नेहमीं बाबा लेडीत जात होते परंतु त्यांचे कांहीं तिथे वास्तव्य नव्हते. व त्यावरून मला अशीही कल्पना येते कीं बाबा हेच सुचवित होते कीं वास्तव्यस्थान

ज्ञान अज्ञानाच्याही पलीकडे आहे जे भक्त नाहीत व वेदांती आहेत त्यांना लेडीला जाऊन जणू काय मुच्यंत होते की अज्ञानरूपी लेडीत गेल्या-शियाय—मायेशिवाय ज्ञान न्हा. व लेडीत न नहता मगिदीत राहून त्यांनाही सुचवित होते की जे अज्ञानाशिवाय ज्ञान नाही तरीही वास्तव्य-करण्यासारखे ठिकाण—“ विक्रीरकी फाकी करे ” असे ठिकाण ज्ञान अज्ञानाच्या पलीकडे आहे.

ह्यावरून मला दिसून आले की बाबांचे सर्व व्यापार स्वतःसाठी नसून भक्तांचे बोधासाठीच होते व म्हणूनच तुलसीदास म्हणतात की, “ भक्ताने काज प्रभु सगुणधारी.” ते अन्दी खरे आहे.

## श्री सौभाग्यवती छोट्टूवाई प्रधान यांनी पाठविलेले श्रीचे कांहीं अनुभव.

श्री साईबाबाचे दर्शनाचा लाभ होऊन सुमारे दोन वर्षे झाली असतील नसतील तोंच श्रीने आन्या घरांतील सर्व माणसांचा जीव आपल्या-कडे ओढून घेतला. आमच्या वडिलांच्या हयातीतला एक पिढीजात तेलंगी ब्राह्मण श्रीशंकरभक्त अति कर्मठ व प्राण गेला तरी अधर्म न करणारा असा आहे. त्यास आम्ही रात्रदिवस द्यात ठेऊन घेऊन तो रात्रदिवस श्रीशंकराच्या एकादशण्या करून मुळां त्रिकाळ तीर्थ देत असे त्या ब्राह्मणाच्या स्वतःच्या नित्य नेमाच्या कांहीं एकादशण्या असत, त्यामुळे त्या ब्राह्मणास प्रातःकाळपासून रात्री ९।१० वाजेपर्यंत विसावा म्हणून मुळांच मिळत नसे. पण तो श्रीशंकराचा निःसीम म्हा असल्यामुळे त्याचा तो काळ सर्व आनंदांत जातो असे त्यास वाटत असे. व सांगितल्याप्रमाणे बाबांचे दर्शन घेऊन दोन वर्षे झाली असतील व आमचा एक मुलगा सुमारे एक वर्षाचा असेल. अशा वेळी वरील माधवभटजी तेलंगी यांचा शंकराचा रुद्राभिषेक चालू असतांना एके दिवशी पुन्हां त्या मुलाची प्रकृति बिघडलेली दिसल्यावरून त्या भटजीच्या मनांत असा संशय आला की तर येवढी श्रीशंकराची आराधना करतो,

पण हे लोक मुसलमानांला भजनांत याचमुळे शंकराचा कोप होतो ह्यात संशय नाही. असे विचार त्याचे ननात येऊन ते मनांतल्या मनांत आमच्या वर नाराजी झाले व झोपले. जेव्हा जेव्हा रात्रीच्या वेळीं मुलाच्या दुखण्याचा फार जोर होई तेव्हां तेव्हांआम्ही त्या ब्राह्मणास उठवीत असूं त्याप्रमाणें त्या रात्री आम्ही त्यांना उठविण्याकरितां खाली येणार इतक्यांत तेच वर आले, व पहातात तर नेहमीप्रमाणेच आहे, ते लगेच श्री बाबांच्या तसविरीपुढे वसले व म्हणू लागले कीं जर हें मला पडलेलें स्वप्न खरें असेल तर ह्या मुलाचा ताप आताच ५ मिनीटांचे आत उतरून तो उद्यां खाली येऊन खेळला व काहीं खालें, व ह्या मुलास काहींच झालें नव्हते असे जर सर्वांस वांटलें, व डॉक्टरनेही आतां माझे गरज नाही असे सांगितलें तर मी तुमच्या तसविरीपुढे तात्काळ लोटांगण घालीन, व १५ दिवसाच्या आंत तुमच्या दर्शनास शिर्डीस येईन व १०८ रु. दक्षणा देईन असा नवस करून स्वप्न आझांस सांगू लागले ते असें. “ एक मुसलमान श्री साईबाबाप्रमाणें ज्याचा वेष व ज्याने हातांत एक मोठा सोळा धारण केलेला आहे असा माझे पलंगाजवळ आला व मला उठवून माझे समक्ष माडीचा जिना चढू लागला व शेवटच्या टप्या वरून मला दशाऊन म्हणतो “ तूं काय समजतोस ? हें घर माझे आहे, मुले देणार मी आहे तुला काय वाटतें कीं तूं ह्या मुलास वरें करणार ? तो मुलगा माझा आहे ये तुला दाखवितों ” असें म्हणून तो मुसलमान वर माडीवर गेला व मी जागा झालों. तों तसाच हा वर आलों. म्हणून मी बाबूची प्रकृति आतां पाहिल्याबरोबर एकदम स्फूर्तीने हा नवस कोळ आहे. तुमचे बाबा जर खरे असले तर प्रचीति दाखवितील व मीही त्यांनां एक सिद्ध पुरुष असें मानून तुमच्या प्रमाणेंच भजेन. ” त्या प्रमाणें एका तासाचे आंत ताप वगैरे साफ निघून मुलगा हुशार होत चालला. कारण तापांत त्याला खोकल्याने ही इतके बेजार केलें होते कीं त्याला दमा ही सुरु झाला होता. तरी पण खोकला व ताप दोन्ही एकदम नाहीसे होऊन बाबांनीं आपली प्रचीति त्वरित दाखविली. व त्या ब्राह्मणाची पक्की खात्री झाली कीं हे बाबा मुसलमान नसून कत्रिराप्रमाणें अवतारी पुरुष

आहेत. तेव्हा त्याने नवसाप्रमाणे तसविरीपुढे साष्टांग लोटवण जतले व १५ दिवसाचे आत ते त्रिडीस दर्जनास गेले. बाबाचा दरवार भरला होता ब्राह्मणास पाहून बाबा ह्मणाले "हा मला कुत्रा माजर व मुनलन्तन इणतो." हे ह्मणताक्षणीच ब्राह्मणाने पायावर शीर ठेविले व मनात वजलेली दक्षिणा दिली व स्नान वगैरे करून पूजेस गेले, तेव्हा माधवराव देवपांडे त्याचे बरोबर तेथे होते. माधवराव ब्राह्मणास ह्मणाले "हा भटजी व्या, तुनची पूजा उरकून." तेव्हा माधवरावास बाबा ह्मणाले "शामा हा नांजी रोज रोज कितीतरी पुजा करतो." पूजा करताना ब्राह्मणाने आपल्या मनांत असा सकल्प केल्या की हे साधो तुझी मला जसे बाबूच्या आरोग्याच्या कामी पावलांत, तसेच जर मला पुत्र संतान नाहों ह्मणून आज पासूनरुक्त वर्षांचे आत मला जर पुत्र झाला तर अशीच दक्षिणा मी पुन्हा येथे येऊन तुम्हास देईन व माझ्या मनातले दुसरे एक कार्य सिद्धीत नेळेंत तर आणखी दसपट-दक्षिणा आपणास अर्पण करीन. हे विचार त्या ब्राह्मणाचे मनात आल्याबरोबर पूजा करितां करिता बाबा मुद्दाम ब्राह्मणास ह्मणतात अरे काहीं दक्षिणा देतोस काय ? त्यावेळीं माधवराव बाबांस ह्मणाले, काय देवां सकाळीं धूळ दर्शनीच ह्या ब्राह्मणाने तुला रगड दक्षिणा दिली ना तरीपण त्याचेपशीं आणखी दक्षिणा मागतोस हे काय ? बाबा शामास ह्मणाले अरे सकाळीं काय त्याने फारच थोडी दक्षिणा दिली, आतां तर त्यानें भक्कम दक्षिणा दिली आहे. त्याचा बोध अर्थांत माधवरावास काहींच झाला नाहीं पण माधवभटजीस अती आनंद झाला व मनांत समजले की माझे दुसरे दोन्ही नवस हा संत सिद्धीला खत्रीनें नेणार. त्याप्रमाणें एक वर्षांचे आंत माधव भटजीस पुत्र संतान झालें व ते त्या-पुरता नवसही फेडून आले. व त्या प्रचीतीनंतर. श्री साईबाबांचा फोटो त्यांच्या गावीं त्यांचे वडील बंधूचे दत्त मंदीर आहे त्या दत्ताच्या मुर्तीपुढे ठेऊन त्या मुसलमानी वेष धारण केलेल्या फोटोची पूजा तेलंगणांत दत्ताच्या देऊळीं केली जात आहे. संस्थानच्या कायम फंडाच्या दृष्टीनें माधवभटजींचा

राहिलेला नवस श्री साईबाबा कंढ्या सिद्धीस नेतात ते पहावे असे संस्था-  
नचे काही चालकांच्या मनात येणे साहजिक आहे.

अती कर्मठ ब्राह्मणास त्याच्या श्रद्धेप्रमाणे प्रचिंति दाखवून त्याच्या  
तोडी नेहर्मा " बाबा काय करतील ते खरे " असे उद्गार ऐकून अह्मास  
श्री माय माऊलीचे अत्यंत कौतुक वाटते

नाशीकचे भाऊसाहेब धुमाळ वकीळ हे महाराजाचे फार जुने व एक  
निस्सीम भक्त आहेत त्याचे कारकून गणेश वाळाजी देशपांडे यांची भाऊ-  
साहेबामुळे महाराजावर श्रद्धा जडली. व १९२१ सालापासून ते महाराजांच्या  
तसविरीची भक्तीने पूजा करू लागले. देशपांडे शिर्डीस कधी गेले नव्हते.  
गतवर्षापासून देशपांडे याचे कूटुंबाला पोटशूळाची व्यथा जडली. पुष्कळ  
औषधी इलाज केले पण गूण येईना. याप्रमाणे बाईनी ९ महिने दुखणे  
सोसले. भाऊसाहेबांना ही हकीकत कळली तेव्हां त्यांनी कारकुनाला सर्व  
औषधे सोडण्यास सांगितली व महाराजांची उदी लावून पोटशूळ थांबल्यावर  
दर्शनाला येण्याचा नवस करण्यास सांगितले. देशपांड्यांनी त्याप्रमाणे केले  
व चमत्कार असा की उदी लावल्यापासून बाईचा पोटशूळ बंद झाला.  
देशपांडे नुकतेच सहकुटुंब शिर्डीस जाऊन नवस फेडून आले.

श्री सद्गुरु साइनाथ महाराज व महाराजांचे सन्निध्य कॅ. रा. रा.  
नाना साहेब चांदोरकर या उभयतांचे प्रथम दर्शनार्थी वकील.

“ मग दाविलेनि जेणें एकें । ब्रह्म आळविलें कवतिकें ।  
मागा असत ठाकें । पुढां उभें ” ॥ ३३ ॥

श्री ज्ञानेश्वरी अ. १७ ओवी ३३.

मी ज्ञानी नाही, शास्त्री नाही, पंडीत नाही, विद्वान नाही, थोर नाही,  
श्री सद्गुरुसेवा कशी करावी अगर भक्ती कशी करावी तें समजत नाही,  
ग्रंथाभ्यास नाही, ग्रंथश्रवण नाही, पठण नाही, मनन नाही, निदिध्यास  
नाही, दुसऱ्यास सांगण्याचा तर बिलकूल अधिकार नाही. फक्त संतृप्तिमोह-  
जालात गुरफटून गेलेला अत एव बाबाच्या चरणारविंदरंजः कणाचा  
कृपाभिकांक्षी यःकश्चित् अति नम्र दासानुदास आहे.

मनुष्याणां सहस्रेषु कश्चिद्यतति सिद्धये ।

यततामपि सिद्धानां कश्चिन्मां वेत्ति तत्त्वतः ।

श्री गीता अ. ७ श्लोक ३.

तसेचः—वहूनां जन्मनामंते ज्ञानवान्मां प्रपद्यते ।

वासुदेवः सर्वमिति स महात्मा सुदुर्लभः ॥

श्री गीता अ. ७ श्लोक १९.

वरील भगवंतांच्या वचनावरून सशिष्यास सद्गुरुची प्राप्ती होणे  
दुर्घट तितकेंच सद्गुरूंसही सशिष्य मिळणें कठीण असें स्पष्ट दिसतें.

वरील जोडीचा परस्पर संबंध अशाच प्रकारचा असून बोधपर आहे असें  
घाटल्यावरून प्रेमी वाचकांपुढें ठेवीत आहे. त्याचा अनुमत्र या लेखाच्या  
शेवटीं शेवटीं येईल. परंतु हा संबंध सांगण्यास मध्येच माझी धोडीची हकी-  
कत सांगणें भाग पडत आहे, त्यास इलाज नाही. प्रत्यक्ष वा अप्रत्यक्ष कोणाची  
याज स्तुति अथवा लक्षणें निंदा करण्याचा बिलकूल हेतु नाही.

विद्वान्, मातृभाषा लेखन प्रचुर, व्याख्यान पुराण पटु, व संत चरित्रलेखन चतुर, माझे स्नेही रा. रा. पागरकर बोवा यांनी १८९६ साली आपल्या पदर खर्चाने, विकत आणून, आप्रहाने, नव्हे जवरदस्तीने कै. अण्णा मोरेश्वर कुटे यांनी टिपा दिलेली श्री ज्ञानेश्वरीची एक छापीळ प्रत, त्यावर माझे नांव घालून मला मुद्दाम वाचण्याकरिता दिली. त्या वेळापयंत माझे घरांत श्री ज्ञानेश्वरी वाचण्याचा अगर श्री आळदीस जाण्याचा प्रघात मुळाच नव्हता. बोवांच्या आप्रहास्तव नी ज्ञानेश्वरी वांचू लागले. भाषेच्या व अर्थाच्या दुर्बोधित्वामुळे व कोणाची नदतही नसल्यामुळे वाचन नीट चालेना. कधी वाचावी, कधी न वाचावी अशीच कित्येक वर्षे गेली. वाचनाची आवड अतिशय उत्पन्न झाली, परंतु खिन्नताही तितकीच वाटू लागली. श्रीदत्तउपासक, नव्हे श्री दत्तावतार परमपूज्य साधुगुरुवर्य श्री अन्या मोने उर्फ बोवासहेब मुक्काम शिरवळ सं. भोर ही विभूति आमचे घरी दर चातुर्मासात यावयाची व वडिलास व वडील बंधुद्वयास नित्य वेदांत श्रवण करावयाची. स्वभाव फार गोड, शांत व यद्दच्छालाभसंतुष्ट. संसारांत असून विरक्त. त्याच्या वेदांतज्ञानसरस्वतींत वडलांनी व वडील बंधुद्वयांनी सतत वीस वर्षे यथेच्छ अवगाहन केले. त्यांचे घरी दरसाल श्रीदत्तजयंतीचा उत्सव असे. व माझे वडील किंवा वडील बंधू दरसाल तेथे जात व पैशाची व तांदळाची यथाशक्ती मदत करून गुरु दक्षिणा देत. बोवासहेब वारल्यावर काही वर्षांनी हा उत्सव बंद पडला. व आमचेकडून गुरुदक्षिणाही जाणे बंद पडली. वडील व वडीलबंधू वारले व आतां ही गुरुदक्षिणा कोठे पाठवावी म्हणून आम्हास विचार पडला. असो. इकडे (सापत्न) मातामहबंधुद्वयांसही त्याच सुमारास अथवा कांहीं अगोदर परमपूज्य साधुगुरुवर्य श्री चंडिराम महाराज यांच्या मुखकमलांतून स्त्रवणाच्या वेदांत व योगज्ञान गंगेत चासकमान येथे श्री भीमातीरवरील श्री भीमेश्वराचे मंदिरांत यथेच्छ मज्जन करावयास मिळाले. या सर्व गोष्टी मी वडीलांचे व वडील बंधूंचे मुखातून बालवयापासून नित्यशः ऐकत असे. आपण जन्मास उशीरा आल्यामुळे, परम भाग्याने लघलेल्या वरील जगद्व्य साधुच गुरुवर्य विभू-



तीच्या योग व ज्ञान गंगेच्या प्रयागांत तर राहिलेच पण त्या गंगेच्या निर्मल तीराच्या तुपारांतील एखादा कणसुद्धा त्याच कुलाचे आपण अंशभागी असूनही आपल्या वाठ्यास आळा नाही ह्याबद्दल पुष्कळ वेळ वाईट वाटे, व आपल्यासही सद्गुरूंचे दर्शन केव्हां होईल व त्यांच्या बोधानून ज्ञान गंगेत आपणही कधी यथेच्छ वृत्तकुळ्या मारीत वसू अशी रात्रंदिवस तळमळ लागून राहिली. रात्री ज्योप येत नसे. मला मार्ग दाखवा कृपा करा. आपल्यावाचून मला कोणी तारणारा नाही. आपणच ज्ञानेश्वरीरूपाने माझे सद्गुरू आंहा मी सद्गुरू शोधण्यास कोठे जाणार नाही. मला येथल्या येथेच दर्शन झाले पाहिजे अशी श्री ज्ञानेश्वर महाराजांची नित्य प्रार्थना करून निजावे. सद्गुरू कोठे असतात, ते केव्हा भेटतात, भेटल्यास ते ओढवावे कसे याबद्दल नानाप्रकारचे विचारतरंग अहोरात्र मनांत घोळू लागले. चित्त स्थिर होईना. सर्व प्रपंच व्यवहार होत होते पण कोठे जावे, कोणास विचारावे, काय पहावे, काय करावे ही तळमळ ज्यादिव्य, अलौकिक व पुण्य संत शिरोमणीनी आपल्यावयाच्या अवया १५ अगर १६ वे वर्षी श्री ज्ञानेश्वरी सारखा अनुपमेय व अप्रतीम ग्रंथराज लिहून सर्व जगास थक्क केले व त्रैलोक्यावर कायमचे उपकार करून जीव सृष्टीस जगाच्या महाप्रलयापर्यंत ऋणी करून ठेवले आहे त्या श्री ज्ञानेश्वर विभूतीच्या समाधिभूमीचे एकवार दर्शन घेऊन खिन्न व चंचल चित्तावर अल्पांशाने तरी स्थिरतेचा इष्ट परिणाम होतो की काय ते पहावे म्हणून त्या पुण्यभूमीच्या दर्शन लाभाचा अनेकवार दृढ प्रयत्न केला परंतु अनुकूल परिस्थिति असतांना व तीव्रतर इच्छा असतांनासुद्धा प्रत्येक वेळां कांहीं ना कांहीं अनपेक्षित अडचणी येऊन तो वेत रहावा. एकवेळ तर इंग्रजी तिसरे किंवा चवथे यत्नेत पुण्यास असतांना परम पूज्य वडील भगिनी बरोबर श्रीक्षेत्र भाळंदीस जाण्याकरितां त्यांचेच गांवाहून निवून अर्ध्या वाटेतूनच असह्य दाढ दुखु लागल्यामुळे परत आलों. पुढे माझी बी. ए. ची परिक्षा होऊन नोकरी लागल्यावर सर्व जरूर त्या साधनांची अनुकूलता, तयारी व उत्कठ इच्छा असतांही व श्री अलकापुरीस जाण्याकरितां पुण्यापर्यंत गेलों असतांही सर्व वेत निष्फल झाले. अलकापुरी दूर ती दूरच राहिली. आपल्या हीनभागाची

कमाल आहे. असे वाटू लागले. असो. हीच हकीकत फार लांबत चालले पण महाराजाचे अवर्णनीय लीलेशी तिचा निकट संबंध असल्यामुळे ती सांगितल्याशिवाय गवंतर नाही. पण आतां मात्र थोडक्यांतच आटोपतो. रा. रा. पांगारकर बोवानी श्री ज्ञानेश्वरी १८९६ सालांत मला दिली. पण त्याचे फार फार पूर्वीपासून आनुवंशिक संस्कारांमुळे म्हणा अगर परमपूज्य वडील व वडील वंधू यांचे मुखांतून निरंतर वेदांत श्रवणामुळे म्हणा श्री ज्ञानेश्वर समाधीचे पुण्य दर्शन अलकापुरीवास श्री इंद्रायणी माईचे पवित्र स्नान व महाराजांचा अनुग्रह केव्हां होईल या विषयीची अनावर इच्छारूपी बाल लता माझे अंतःकरणांत बालपणापासूनच वाटू लागली होती. परंतु हल्लीचे काळीं मूर्तिमंत ज्ञानेश्वरावतार श्री सद्गुरु साई महाराज यांचे दर्शन झाल्यावाचून श्री आळंदीचे दर्शन झाल्याचा लाभ व थोरवी लक्षांत येणार नाही. असा श्री साईज्ञानेशांचा संकल्प असल्यामुळेच कीं काय कोण जाणे बालपणा पासून वाढीस लागलेल्या वरील इच्छारूपी लतेस बाबांनीं १९१० नवंबर ता. ३० पर्यंत जास्त वाटूच दिले नाही म्हणजे श्री अलकापुरीस जाण्याचे सर्व वेत सिद्धीसच जाऊ दिले नाहीत, पण असें म्हणण्याचे अघोर पाप करण्यापेक्षा माझी इच्छाच तीव्र नव्हती व तिच्या तीव्रता बाबांचें दर्शन झाल्यानंतरच येणार होती असे म्हणणेंच जास्त प्रशस्त दिसते. कसेंही असो मौज हीकीं चाबाचे दर्शन झाल्याबरोबर त्याच खेपेस १० च दिवसांचे रजेतच अनायासे श्री आळंदीचे व इतर पांच सात पुण्य क्षेत्रांचे व दुसऱ्या दोन दिव्य साधुमूर्तींचें प्रत्यक्ष दर्शन झालें व अःयानंद वाटला.

आतां बाबांचें व नाना साहेबांचें दर्शन कसें व केव्हां झालें त्याची मजेदार हकीकत थोडक्यांत सागून वरील श्री ज्ञानेश्वरींतील ओवी व श्री गीतेंतील श्लोक, या जोडी संबंधानें किती अर्थ पूर्ण आहेत तेंही थोडक्यांत लिहितों.

बालपणापासूनची उक्त इच्छा व तळमळ आणि प्रत्यक्ष सद्गुरु-दर्शन यांचे दरम्यान फारच काल गेला हे वरील हकीकतीवरून कळेलच

प्रार्थना करता करता सन १९१० चे जून महिन्यात एके रात्री मला एक स्वप्न पडले. ते असे की मी व माझी मुलगी चि. रंगूई असे दोघे-जग पकाशहरांतून किंवा गावातून सकाळी ८-९ वाजता १०-१२ फुटाचे अरंद रस्त्यावरून जात आहो. रस्त्यावर थोडथोडा मुकलेला चिळ पडला आहे आम्ही चाललो आहो इतक्यांत समोरून दोन गृहस्थ येत आहेत असे पाहिले त्यांच्या अगात पांढरा अंगरखा डोक्यास तांबडे पागोटें ( पगडी ) पाढरें घेता नेसलेले व खांद्यावर पाढरें उप्रणे घेतलेले असे होते. दुसरे डोक्यावर पांढरा रमाला अंगांत खाडीची बंडी व पंचा नेसलेले वस्त्रे होते. पहिले तरुण, दुसरे वृद्ध, दोघे फार गोरे नाहीत, काळे नाहीत पण उजळ रंगाचे ते दोघेजण आमच्या जवळ आल्यावर तांबडे पागोटेवाले गृहस्थ मला म्हणाले “अहो धावा, हे मजबरोबरचे दुसरे गृहस्थ कोण आहेत हे तुम्हास माहित आहे काय ?” मी म्हणालो “नाहीं” ते म्हणाले “हे दत्तगुरु आहेत” असे ऐकतांच मी व माझ्या मुलीने त्यांस तेथे रस्त्यांतच साष्टांग नमस्कार घातला व आम्ही टठून उभे राहिलो नंतर तांबडे पागोटेवाले मला पुन्हा म्हणाले “अहो यांना दक्षणा द्या.” तेव्हां मी खिशांतून पैशांचे पाकीट काढून त्यांतील एक अघेळी मुलीचे हातात दिली व ती महाराजांना दे व नमस्कार कर असे सांगितले. तिने त्या प्रमाणे केले. नंतर मी एक पावली पाकीटांतून काढिली तेव्हां तांबडे पागोटेवाले मला म्हणाले “अहो हे काय करतां” मी म्हणालो ती दक्षणा मुलीने दिली आतां ही मी देतो व त्या प्रमाणे मी श्री दत्तगुराचास दक्षणा देऊन वंदन केले. नंतर श्री म्हणाले कांही तुम्हास मुलें किती” मी म्हणालो “तीन, ही मुलगी व दुसरे दोन मुलगे” ते म्हणाले “बरे बरे. आम्हांस मूलवाळ कांहीं नाही.” मी म्हणालो “महाराज असे कसे म्हणतां ? हे सर्वजण ही आपलीच मुले नाहीत कां ?” यावर ते म्हणाले “हो हो तसे पाहिले म्हणजे आम्हांस पुष्कळ मुलें आहेत.” असे बोलून ते मागे वळले. आम्हीही त्यांचे मागे गेलो. तो एक चौसोपी मोठा व मजबूत पण ठेंगणा असा वाडा पाहिला. त्यांत स्पर्शपाक चालला होता. कांहीं मंडळी जेवत होती. वरील दोन्ही विभूति व माझी मुल्यी तेथें नजरेस पडली नाही. मी एकदाच तेथें होतो. असे पाहून जागा झालो.

नंतर ता. २६-६-१९१० रोजी मी निक्रावली येथे कामाकरिता गेलो. तेथील पाटील ( ज्यास मी त्रेत्रा म्हणत असे ) मला म्हणाला. तुम्हास अलीकडे साधुसंतांचे दर्शन झाले आहे काय ? मी नकारार्था उत्तर दिले. तो म्हणाला असे का ? झालेच पाहिजे. मी पुन्हा तसेच उत्तर दिले. तो म्हणाला वरे तर दर्शन एक वर्षाचे आत होईल. पण अशी वेळ आली म्हणजे मला मात्र विसरून नका. माझी आठवण ठेवून मला तुम्ही आपले वरोवर घेऊन जा मी म्हणालो पण तू म्हणतोस हें खरे कशावरून ? तो म्हणाला मी तुम्हांस स्वप्नांत तुमचे घरीं एका साधुवरोदर बोलतांना पाहिले. मी वाहेर उभा होतो. व तुम्ही व्याख्यावरोबर बोलत होतां त साधू होते असे मला त्यावेळीं वाटले. व म्हणूनच मी म्हणतो कीं तुम्हांस साधुदर्शन लौकरच होईल. नंतर मी त्यास मला पडलेले वरील स्वप्न सांगितले. व म्हणालो कीं जर झाले असेल तर मला स्वप्नांत साधुदर्शन झाले आहे. प्रत्यक्ष जाग्रतीत नाही. तो म्हणाला असे काय उपयोगार्थें ? प्रत्यक्षच झाले पाहिजे व होईल. यानंतर थोड्या दिवसांनीं माझे धाकटे बंधू चि. रा. चंद्रशिवराव याजकडून मला एक पत्र आले कीं नानासाहेब चांदोरकर म्हणून कोणी प्रांतसाहेब आहेत. ते तिकडे गेले असतां प्रत्येक बाबतीत साईमहाराज यांचे नांव काढीत. म्हणून साईमहाराज म्हणून कोणी तरी त्यांचे गुरु असावेत असे वाटते. त्यांची भेट घेऊन जसें आपले विचारास येईल तसे करावे. ते हल्लीं तुमचे जिल्ह्यातच दस्तरदार म्हणून बदलून गेले आहेत. यापूर्वीच म्हणजे १९१० चे एप्रिल २१ तारखेस माझी साक्ष ठाण्यास एका खटल्यांत नानासाहेबापुढें होती. पण त्यावेळीं बाबाचा व नानासाहेबांचा संबंध मला मुठीच माहीत नव्हता व माझी त्यांची ओळखही नव्हती. साक्ष झाली व मी परत गेलों. नंतर सप्टेंबर १९१० चे पहिले अगर दुसरे तारखेस नानासाहेबांचे जामात रा.रा. दत्तोपंत पैठारकर (यांची व माझी पूर्वापसून बरेच दिवस ओळख होती) यांनीं मला (बहुतकरून तारापूर येथे कारण तेथेच ते इंग्रजी शाळेंत मास्तर असत) बाबांबद्दल कांहीं हकीकत सांगून म्हाराजांचा एक ल्हानसा म्हणजे चौकोनी रुपयाएवढा फोटो दिला. व विस्तृत हकीकत नानासाहेब सांगतील असें म्हणाले. नंतर नानासाहेब ठाण्याहून बदलून वसईस प्रांत झाले. त्यावेळीं त्यांची माझी

गांठ २७-९-१० व ३०-९-१० रोजी डहाणू स्टेगनवर पडली. परंतु घरी अडचण असल्यामुळे बाबाचे कथामृत यथेच्छ पान करण्याची उत्कट लालसा होती तरी मला त्यांचेबरोबर बोइसर अगर उंबर गावांपर्यंत जातां येईना व दोन तीन वेळ गाठ पडूनसुद्धा इच्छा फलद्रूप होईना. पुढे भेटेन तेव्हां सांगेन असे नानासाहेब म्हणाले. ता. २८ आक्टोबर रोजी माझी व त्याची गांठ पुन्हा ठाण्यास पडली ते म्हणाले महाराजांवद्दल दोन प्रकारची माहिती देतां येईल. चमत्काररूपाची व तात्विकरूपाची. तुम्हास कोणती पाहिजे ती बोला. मी म्हणालों आपल्यास वाटेळ तो प्रकार मला सांगा, नंतर आपा कुळकर्ण्याबरोबर आपल्यास महाराजाकडून कसा निरोप आला, आपण त्याचे दर्शनास कसे गेलो, मशीद बाधण्याची हकीकत, श्री बन्नुमाईची हकीकत, प्लेगची लस टोंचून घेण्याची हकीकत, डोगरांत तृषापीडित झाले असतां अकल्पित पाणी मिळाल्याची हकीकत वगैरे प्रयत्न अनुभवाच्या ( याबद्दल सविस्तर हकीकत मी यथाक्रम पुढे देणार आहे. ) अति गोड, सुरस हृदयंगम व बोधप्रद अशा महाराजावद्दल्या कथा व लीला नानासाहेबांनीं मला सांगितल्या. नंतर ते कल्याणास गेले. मी डहाणूस गेलों. झालेली हकीकत परम परोपकारी भाविक व बाबाचे परमभक्त व मजवर प्रेम करणारे माझे स्नेही रा. रा. जनु भाऊ उर्फ अण्णासाहेब करंदीकर यांस निवेदन केली व एकवार आपण महाराजाचे दर्शनास जाऊं अशी इच्छा प्रदर्शित केली. ते म्हणाले ठीक आहे. आम्ही जाण्याचा बेत केला व निकावलीचे पाटलासही कळविले. परंतु मध्यंतरी म्हणजे ४-११ पासून २९-११-१० पर्यंत मी आजारी पडलों. नंतर १० दिवसाची किरकोळ रजा घेतली. जनुभाऊंचें काम आटोपेना. ते म्हणाले ७-८ दिवसांनीं जाऊं नंतर ता. ३०-११-१० रोजी जाण्याचा बेत केला. निकावलीचा पाटीलही आला. पण तुम्हास जसे वारंट आलें तसें मला कोठे आले आहे व शिरडीस काय आहे? ते सत्पुरुष असतील असें मला वाटत नाही. माझी श्रद्धा नाही. तेथे येऊन काय करावयाचें? वारंटावांचून जाणे बरें नाही माझीही चित्तवृत्ति डळमळू लागली. मन उदास झालें. नानासाहेबांस महाराजांनीं निरोप पाठविला, आपल्यास कां बरें बोलावणें येऊं नये? अशा कु व सु

विचाराचे ननात तुंबळ युद्ध सुरू झाले. झालेला निश्चय बदलावा अगर कायम ठेवावा काहीच कळेना. एकवार वाटे पाठील म्हणतो हीच गोष्ट खरी. पुन्हां वाटे नानासाहेब सांगतात ही हकीकत असत्य कशी असेल? ही सर्व हकीकत जनुभाऊंस सांगितली. ते म्हणाले बोलावणे कशास पाहिजे. नानासाहेबांचा संबंध निराळा तुमचा निराळा. शिवाय तुम्हास जें स्वप्न ( मी जनुभाऊंसही मजला पडलेले व पाटलास पडलेले स्वप्न व माझे बंधूकडून आलेले पत्र व नानासाहेबांच्या भेटीची हकीकत सांगितली होती.) पडले आहे तें बोलावणेंच नव्हे का ? सत्पुरुषाचे दर्शनास बोलावण्याची आवश्यकता नसते. इतक्यांत प्रात साहेबाकडून लिहून आले कीं रजेवर जाणे असल्यास तावडतोच जा. १० दिवसांची रजा ७ दिवसांची केली आहे व उशीर लावल्यास सर्वच रजा रद्द केली जाईल. मी जनुभाऊंस ही गोष्ट सांगितली व म्हणालों कीं महाराजांचे पत्रकें वारंट सुटले. आतां मात्र गेलेच पाहिजे. नंतर आम्ही तीस तारखेचाच वेत कायम केला. बोवा म्हणाला तुम्हास येतो म्हणून पूर्वी सांगितलें होतें म्हणून येतो. वास्तविक खऱ्या अंतःकरणानें मात्र येत नाही. तुला वाटेल तर ये नाही तर येऊं नकोस. तुझ्याच म्हणण्याप्रमाणें तुला कळविलें आहे. तुझ्या इच्छेस येईल तसे कर, असें मी त्यास सांगितलें

नंतर ठरलेल्या दिवशीं मी, जनुभाऊ व बोवा असे तिघेजण निघालों व शिरडीस गेलों. श्रीचें दर्शन वाटेंतच झालें. आम्ही साठे साहेबांचे ( हल्लीं नवलकर साहेबांचे) वाड्यांत रा. रा. वापूसाहेब जोग यांजकडे उतरलों. व श्रीचें दर्शनास मशीदींत गेलों. श्रीस पहातांच स्वप्नाची आठवण होऊन स्वप्नांत पाहिजेले दत्तगुरू ते हेच व तांबडे पागोटेवाले ते नानासाहेब चांदोरकर असें एकदम लक्षांत आले व महाराजांच्या लीला-नाटकांची धन्यता वाटली, व परमानंद झाला. स्वप्नांत पाहिलेल्या त्या ह्याच दोन मूर्ती असा अनुभव पटला, साम्यही पटलें, व तो साठेसाहेबांचा वाडांही पटला. व परब्रह्म सद्गुरू आपल्या पाठीमागेंच उभे आहेत, आपण त्यांस अनन्यभक्तीने व अंतःकरण-पुरस्तर शरण गेल्याने व मनोभावापासून आळविल्याने ते पुढे येऊन उभे राहतात ही प्रीतीवरील श्रीज्ञानेश्वराचे ओवीत लिहिल्याप्रमाणें पूर्णपणें

आली, व बाबा ज्ञानेश्वरावतार आहेत हेही पटले तसेच बाबा दत्तगुरु आहेत हेही पटले. व मी उगिराने जन्मास आले तरी माझे कुलगुरु माझे जवळच आहेत हेही पटले. व गुरुदक्षिणा कोणास देण्याची अगर कोणा-कडे पाठविण्याची याचाही निकाल लागला. बाबाचे दर्शन झाल्याबरोबर त्याच खेपेस व त्याच रजेमध्ये श्री आळदीचे व इतर ६-७ पुण्यक्षेत्रांचे व २ संतांचे दर्शन झाले परमानंद झाला व बाबाच्या लीलेचे साश्चर्य कौतुक वाटलें व सद्गुरूंच्या पदकमलाचा लाभ झाल्याबद्दल समाधान वाटले. याचे पुढील हकीकत व अनुभव ही मनोहर आहेत ते यथावकाश केव्हा तरी देईन शेवटीं षडगुणैश्वर्य श्री सद्गुरू साईज्ञानेश्वरपुण्यपदारविंदी खालील अष्ट-दलकमळ अनन्यभावाने अर्पण करून आपली रजा घेतो.

### पृथ्वीवृत्त

अनंत जननात्परं मनुज जन्म नाथाऽलभे ।

द्विजस्य विमले कुले समुपदिष्ट-श्री-धी-मत ।

पुनश्च बहु दुर्लभस्तव पदाब्जलाभोऽभवत् ।

अतःपर पदांबुजं नहि कदापि हास्यामि ते ।

अर्थः—हे नाथ ( साइनाथ ) अनंत जन्मानंतर मला मानवजन्म प्राप्त झाला. व तोटी श्रीमान् व बुद्धिमान् व सद्गुरूंनी अनुग्रहीत अशा शुद्ध ब्राह्मणाचे कुळांत प्राप्त झाला. शिवाय परम दुर्लभ अशा आपल्या पदकम-लाचा लाभ झाला करितां मी आपलें पदकमळ आतां कधीही सोडणार नाही.

विधे यदि सुदुर्लभं मनुज जन्म जन्मान्तरे ।

विडाल इह सुंदरे खलु भवामि त्वम्मंदिरे ।

तवांग्रि दधि गोरस समुपविश्य पास्यामहो ।

परं परपदांबुजं नहि कदापि हास्यामि ते ॥ २ ॥

अर्थः—हे साइचतुरानना, दुसरे जन्मी मनुष्यजन्म मिळणे मला जर कठीण असेल तर खरोखर ह्या जर्गी मी आपल्या मनोहर मंदिरांत मांजर होईन. आपल्या पायाजवळ बसून आपल्या पायावर ( भक्तजनांनी ) घात-

लेल्या पंचामृतापैत्रां उहिं व दूध पिईन. ( व मोठ्या आनंदाने जन्म घाल-  
वीन ) पण आपलें चरगकमल मात्र कधीं सोडणार नाही

भवेयमिह तत्र नो यदि भव त्रिडालोऽप्यहं ।  
तवालय पिपीलिका किल भवे यमत्स्याम्यहो ।  
घृतंच मधु शर्करां तव सुपादपंचामृतात् ।  
परं परपदांबुजं नहि कदापि हास्यामिते ॥ ३ ॥

अर्थ:—ज जगतिंतलावर आपल्या मंदिरीं मांजरही न झालें तर  
आपल्या घरीं खनेखर मुगी होईन व आपल्या सुंदर पायावरून खाली पड-  
लेल्या पंचामृतातीळ तूप, मध, व साखर ( मोठ्या आनंदाने ) खाईन ( व  
निर्वाह करीत ) परंतु आपले पादपद्म मात्र कधींही सोडणार नाही.

न शक्यमपि तद्वरे यदि तु सूक्ष्म जंतोर्जनुः ।  
भवेय मतिरम्यगंधित गुलाव पुष्पं नवं ।  
तवाचनं विधौ सदा तव पदे निवन्स्याम्य हो ।  
परं परपदांबुजं नहि कदापि हास्यामि ते ॥ ४ ॥

अर्थ:—हे साइमाधवा मुंगीसारख्या सूक्ष्म जीवाचाही जन्म यें  
मला शक्य नसेल तर मी फार रमणीय ताजे व सुवासिक असें गुलावाचे  
फूल होईन व निरंतर आपल्या पूजासंभारामध्ये राहून आपल्या पायांवर  
वसेन. परंतु काहीकाल्या आपले पदारविंद मात्र सोडणार नाही.

सुरभ्यकुसुमं सदाशिव भवामि नो चेदहं ।  
पवित्र तुलसीदल त्रिदल बिल्व दूर्वांकुरा ।  
भवेयमति कोमले तव पदेच तिष्ठाम्यहो ।  
परंपर पदांबुजंनहि कदापि हास्यामिते ॥ ५ ॥

अर्थ:—हे साइशंकरा मनोरम गुलावाच्या फुलाचा ही मला जन्म  
मिळाला नाही तर मी पवित्र तुलसीदल बिल्वपत्र व दूर्वांकुर होईन व  
आपल्या सुकुमार चरणपुष्करावर ( मोठ्या आनंदाने ) राहीन परंतु आपलें  
चरणसरोरुह मात्र कधींही सोडणार नाही.

१ गुलाबास संकृतांत नांव मिळत नसल्यामुळे “ गुलाव ” हेंच नांव कवितेंत  
कायम ठेविलें आहे.



अशक्यमपि चेत्तु तच्छयनगेह कुंद प्रभं ।  
भवामि मृदुलासनं तव तथा प्रियाच्छादन ।  
सुखं त्वनुभवामि ते चरणपद्म संस्पर्शजं ।  
परं परपदांबुजं नहि कदापि हास्यमि ते ॥ ६ ॥

अर्थ.—तोही जन्म येणे मला शक्य नसेल तर आपल्या शयनघरा-  
तील कुंदपुष्पाप्रमाणे पाढरे स्वच्छ व सुशोभित अशी आपली मऊ गादी व  
आपले प्रिय पावरूण होईन. व आपल्या चरणकमलाच्या स्पर्शापासून उत्पन्न  
होणाऱ्या सुखाचा अनुभव घेत राहीन, परंतु आपले चरणकुशेशय मात्र  
कधीही सोडणार नाही.

न वा यदि तु सद्गुरो तदपि जन्म विंदाम्यहं ।  
भवामि तव पादुकाश्चिरमुपानहश्चोत्तमाः ।  
वहामि सततं मुदा शिरसित्वत्पदे पेलवे ।  
परं परपदांबुजं नहि कदापि हास्यानिते ।

अर्थ—ह सद्गुरो तोही ( अंधरूगपांवरुणाचा ) जन्म मला मिळाला  
नाहीं तर भी आपल्या पादुका व जोडे होईन व आपले कोमल पद निरं-  
तर मस्तकावर घेऊन जात जाईन परंतु आपले चरणपंकेरुह मात्र कधीही  
सोडणार नाही.

न जन्म सुलभं हि तद्यदि तु साइनाथ प्रभो ।  
त्वदीय सुनिकेतने खलु भवामि संमार्जनी ।  
पदाब्जशुभरेणु पावन भुवंच संमार्ज्यं ह्यौ ।  
परं परपदांबुजं न हि कदापि हास्यामि ते ।

अर्थ—हे प्रभो साइनाथ तोही जन्म मिळणे सुकर नसेल तर निश्च  
याने मी आपल्या सुंदर सद्नातीळ केरसुणी होईन व आपल्या पदकमल शुभ  
धूलीचा स्पर्श झाल्यामुळे पवित्र झालेली भूमी मी मोठ्या आनंदाने झाडीत  
राहीन. परंतु एकदा हातीं लागलेले आपले चरणाब्ज कांहीं केल्या सोडणा  
नाहीं ठाणे २।७।२५

बाबांचे बाल

दादर

श्रीसाई

ता. १३।८।१९२५

रा. रा श्रीसाईलीला कर्ते यास कृ शि. सा. न. वि. विशेष.

आपल्या एखादे श्रीसाईलीलेच्या अंकात खालील पदास कृपा करून स्थान देऊन मला आभारी कराव अशी आशा आहे. ह्या पदात “ श्री साई-वावा की जय” अशी अक्षरे आलेली आहेत तरी माझा हा अल्पसा व पहिलाच प्रयत्न आपल्या मासिकात प्रसिद्ध करण्यास पुनरपी विनंती करिते.

पद ( चालः—नृपममता रामावरती )

श्रीपती रघूत्तम राया । बालिका वंदिते पायां ॥ साईशा ध्रु० ॥  
साधुसंत बहु देखीले । रत्न तुजसम नच आढळले ॥ आजवरी ॥  
इच्छा मनि थोरही होती । नयनीं कधि देखिन मूर्ती ॥ दृश्यती ॥  
बालेची ना पुरविली आस । स्वप्नि तरी तृप्त मनास ॥ तू करी ॥  
बाधा श्री साईनाथा दत्ता अवधूता । सत्वरि आतां ॥

दर्शना देई, दर्शना देई । बाला कर जोडूनि विनवी ॥ साईशा ॥  
कीव नच का तुजसी येत । सप्रेम तुजसी आळवीत ॥ बालिका ॥  
जरी अन्याय अनंतही असती । मातेसम घाली पोटी ॥ साईशा ॥  
यश देई गावया कीर्ती । दावि तव मूर्ती ॥

दयाघन देवा, दयाघन देवा । लीलेची मनिषा पुरवा ॥ साईशा ॥  
कु० लीला. रा. चोनकर


शुद्धिपत्रक

यावर्षाचे श्रावणाचे अंकांत स्फुट विषयाचे पोटी पृष्ठ २४३ वर छापलेल्या श्रीसद्गुरुप्रार्थना दशका संबंधेंः—

|    |                       |          |           |
|----|-----------------------|----------|-----------|
| ८  | वेळोकाचे पहिले चरणांत | अशुद्ध   | शुद्ध     |
| ९  | वे                    | विपर्यास | विपर्यासः |
| १० | वे                    | छेत्ता   | छेत्ता    |
|    | वे                    | प्रभो    | विभो      |



## अध्याय ३२ वा.



श्रीगणेशाय नमः । श्रीसरस्वत्यै नमः । श्रीगुरुभ्यो नमः ।

श्रीकुलदेवतायै नमः । श्रीसीतारामचंद्राभ्यां नमः ।

॥ श्रीसद्गुरुसाईनाथाय नमः ॥

आतां पूर्वाध्यायीं कथन । पावला विजयानंद निर्वाण ॥

बाळकरामही निजानंदलीन । साईचरण संनिध ॥ १ ॥

तैसेच तात्यासाहेव नूलकर । मेवाही निःसीम भक्तपवर ॥

उभयतांही अर्पिलें शरीर । दृष्टीसमोर साईच्या ॥ २ ॥

याहून मोठा चपत्कार । व्याघ्रासारिखा प्रागी क्रूर ॥

तयाचाही निघनप्रकार । परिसिला सविस्तर श्रोत्यांनीं ॥ ३ ॥

आतां सांप्रत अध्यायांत । स्वयें बाबांच्या मुखें वर्णित ॥

ऐसा गोड कथितो वृत्तांत । श्रोत्यां अत्यंत हितकारी ॥ ४ ॥

असतां एकदां बाबा वनांत । झालें गुरुदर्शन अकल्पित ॥

कैसी गुरुची करणी अद्भुत । परिसा ते चित्त देऊनी ॥ ५ ॥

या कथेची परम नवलई । वान मी पामर किती काई ॥

भक्तिश्रद्धामुक्तिदाई । स्वमुखें साई वदले जी ॥ ६ ॥

तैसेच एका वाईचें मन । होतां ध्यावें बाबांचें दर्शन ॥

वसावें तेथे दिवस तीन । रहावें निश्चिन व्रतस्थ ॥ ७ ॥

कैसा तियेसीं आणिला प्रसंग । कैसा करविला निर्धारभंग ॥  
 कैशा पुरणपोळिया सुरंग । करविल्या खमंग तिजकरवीं ॥ ८ ॥  
 पोळ्या केवळ नाहीं करविल्या । वयेच्छ तिजकरवीं खावविल्या ॥  
 परकार्यार्थ देह झिजविल्या । सार्थकीं लाविल्या हें श्रेय ॥ ९ ॥  
 यांतची आहे परम कल्याण । उपासाहून अनेक गुण ॥  
 कैसें तिजला दिलें ठसवून । कधींही विस्मरण न घडेसें ॥ १० ॥  
 तैसेंच जया परमार्थी आवड । कैसा करावा अभ्यास वड ॥  
 करावें कैसें साहस अवघड । साध्या जाड नित्याची ॥ ११ ॥  
 ये अर्थीचा कथानुक्रम । अमृताहूनही गोड परम ॥  
 श्रोतयां उपजेल भक्तिप्रेम । दुःखाचा उपरम होईल ॥ १२ ॥  
 आतां येथोनि कथा गोड । श्रवणार्थियांचें पुरेल कोड ॥  
 वक्त्यां श्रोतयां स्वानंदजोड । पुरेल होड श्रवणाचें ॥ १३ ॥  
 प्रेमभरित अलोलिक । वदवितील साईकथानक ॥  
 मज पामरा मूर्खा देख । लिहितांही कौतुक पदोपदीं ॥ १४ ॥  
 जेवीं गंगादर्शने पाप । अथवा चंद्राच्या दर्शनें ताप ॥  
 तेवीं साईं मुर्खींचे आलाप । पाप-संताप-हारक ॥ १५ ॥  
 आतां आपण श्रोतेजन । करा श्रवणार्थी सादर मन ॥  
 महाराज साईं मुर्खींचें वचन । निजगुरूदर्शनकारक ॥ १६ ॥  
 जरी वेदवेदांग अध्ययन । केले श्रुतिशास्त्र पारायण ॥  
 गुरूकृपेवीण नाहीं ज्ञान । इतर तो शीण केवळ ॥ १७ ॥  
 अव्यक्तादि स्यावरांत । हा संसारवृक्ष अति विस्तृत ॥  
 जन्ममरण शोकाकुलित । दृष्टजात नाशिवंत ॥ १८ ॥  
 छेद आणि नाशयुक्त । म्हणोनि यांतें वृक्ष वंदत ॥  
 तो हा अव्यक्त स्यावरांत । वृक्षोपमित संसार ॥ १९ ॥

तो हा दृष्ट नष्टस्वरूप । ऊर्ध्वमूळ संसार विटप ॥  
 जयाचा अपार शाखाव्याप । नाकळे अत्यल्प ही कवणा ॥ २० ॥  
 क्षणामागें क्षण लोटे । तैसा हा पसरे फुटती फाटे ॥  
 कधीं दुरून रमणीय वाटे । आळिगितां कांटे सर्वांगीं ॥ २१ ॥  
 कदलीस्तंभसम निःसार । जैसें मृगजल वा गंधर्वनगर ॥  
 तृष्णाजलें बद्धपरिकर । ऐसा हा तखर साजिरा ॥ २२ ॥  
 अविद्या काम कर्मोद्भव । अव्यक्त बीजामाजो प्रभव ॥  
 जो प्रतिक्षण अन्यथा स्वभाव । असतां अभावात्पण स्वयें ॥ २३ ॥  
 अनर्थात्मक हा ठायींचा । अविद्येपोटीं जन्म याचा ॥  
 ईषणातृष्णादि पाणियाचा । सांडा तयाच्या सभोंवतीं ॥ २४ ॥  
 धनधान्य पुत्रदारा । परिग्रहाचा जया पसारा ॥  
 देहबुद्धीमुळें या थारा । तया आधारा तो वर्ते ॥ २५ ॥  
 अनंत प्राणी लिंगभेद । हेच जया वृक्षाचे स्कंध ॥  
 कर्मवासनादि पारंब्या निर्वध । तेणें हा सर्वध फोफावे ॥ २६ ॥  
 श्रुतिस्मृत्यादि पत्रीं जो भरला । शब्दस्पर्शादि पल्लवीं तरतरला ॥  
 यज्ञदान क्रियाकुसुमीं डवरला । रसरसला जो द्वंद्वरसीं ॥ २७ ॥  
 अंत नाही याचिये फळां । उपजीविकाभूत हा सकळां ॥  
 भूर्भुवादि लोक हा सगळा । ययावेगळां राहीना ॥ २८ ॥  
 कधीं नृत्य गीत वादन । कधीं क्रीडा हास्य रुदन ॥  
 ऐसा हा अश्वत्थ सनातन । अधोवदन सर्वदा ॥ २९ ॥  
 शबल ब्रम्हीं आविर्भाव । असंग शस्त्रें जयातें अभाव ॥  
 शुद्धमूलाधार जो सद्भाव । ज्योतिस्वभाव तो जाणा ॥ ३० ॥  
 तें ब्रम्हसत्य सर्वाधार । जग हें मिथ्या स्वप्नाकार ॥  
 जया न आद्यंत निर्धार । मध्येंच वसणार कैसें तें ॥ ३१ ॥

यदर्थं परिश्रम करिती विरक्त । संत संतत जेथें अनुरक्त ॥  
 मुमुक्षूंचें जे अपेक्षित । जें अभीप्सित साधकां ॥ ३२ ॥  
 असेल इच्छा तें ठायीं पडावें । तेणे संतासीं शरण रिघावें ॥  
 मग ते वदतील तें तें ऐकावें । सपूळ वर्जावें कुतर्का ॥ ३३ ॥  
 बांधूनियां मनाची मोट । करुनि वुद्धीचा कडेलोट ।  
 होऊनियां निःसग निफट । लजावें नीट गुरुचरणां ॥ ३४ ॥  
 कुतर्काचा करा झाडा । ना तों करितील मार्गात झगडा ॥  
 अभिमान पायातळीं रगडा । तरिच पैलतडा पावाल ॥ ३५ ॥  
 ये अर्थीची गोड आख्यायिका । बाबा स्वयें वदले ती ऐका ॥  
 सेवितां गुरुवचन पीयूखा । परम हरिखा पावाल ॥ ३६ ॥  
 एकदां आम्ही चौघेजण । वाचूनि पोथीपस्तर पुरण ॥  
 करु लागलों ब्रह्मनिरूपण । ज्ञानसंपन्न होऊनि ॥ ३७ ॥  
 'उद्धरेदात्मनात्मानं' । हें गीतेचें घेऊनि वचन ॥  
 अयुक्त सर्वथैव परावलंबन । ऐसें प्रवचन एक करी ॥ ३८ ॥  
 तया प्रत्युत्तर करी अन्य । मन स्वाधीन तोचि धन्य ॥  
 असावें संकल्प-विकल्प-शून्य । कांहीं न आपणाविण जर्गी ॥ ३९ ॥  
 अनित्य सर्व सविकार । नित्य एक निर्विकार ॥  
 म्हणोनि नित्यानित्य विचार । करा निरंतर तिजा वदे ॥ ४० ॥  
 चवथ्या नावडे पुस्तकी ज्ञान । करुं आदरीं विहिताचरण ॥  
 कायावाचा पंचप्राण । करी समर्पण गुरुचरणीं ॥ ४१ ॥  
 गुरु परमात्मा चराचर । भरला असे सबाह्याभ्यंतर ॥  
 ऐसा न्हावया निज निर्धार ॥ निष्ठा अपार आवश्यक ॥ ४२ ॥  
 अनागमज्ञ केवळ तांकिंक । वादोन्मुख आणि चिकित्सक ॥  
 तयां स्वप्नीही ज्ञान सम्यक ॥ बुद्ध भाविक प्राहिजे ॥ ४३ ॥

ऐसे आम्ही चौघे सुबुद्ध । निघालों लावूं कांहीं शोध ॥  
 स्वबुद्धीनेच व्हावा तो बोध । स्वतंत्र निर्वेधमानसें ॥ ४४ ॥  
 ऐसी इच्छा तिघांच्या अंतरीं । वनीं विचरतां स्वच्छंद परी ॥  
 भेटला मार्गात एक वणजारी । प्रश्न तो करी आम्हांतें ॥ ४५ ॥  
 ऊन पडलें आहे प्रखर । प्रयाण किमर्थ आणि कुठवर ॥  
 चाललों त्यास केले प्रत्युत्तर । वनवनांतर धुंडाया ॥ ४६ ॥  
 पुस आम्हास तो वणजारी । शोध कशाचा लावितां तरी ॥  
 आम्ही वदते जाहलों उत्तरीं । गुप्तार्थीं न वरी परिस्फुटता ॥ ४७ ॥  
 पाहुनी त्यांची धांवाधांवा । वणजारीयाचा कळवळला जीव ॥  
 म्हणे वन दुर्गम नकळतां ठाव । स्वेच्छास्वभाव विचरूं नये ॥ ४८ ॥  
 रानींवनीं हिंडावयास । सर्वें घ्यावे वाटाडियास ॥  
 भर दुपारीं ऐसें साहस । करितां आयास किमर्थ ॥ ४९ ॥  
 नका सांगू गुप्तार्थ परी । बसा खा भाकर तुकडा तरी ॥  
 पाणी प्या जा तदनंतरी । राखा सबूरी अंतरीं ॥ ५० ॥  
 आला जरी इतुका काकुळती । आम्ही तैसेंच निघालों पडती ॥  
 धिःकारिली त्याची विनंती । थकलों कीं अतीव मार्गात ॥ ५१ ॥  
 आम्ही अवघेच बुद्धिमान । काढूं अपुला मार्ग शोधून ॥  
 वाटाडियाचें काय प्रयोजन । होता कीं अभिमान हा पोटी ॥ ५२ ॥  
 परी तें रान अति विस्तीर्ण । विशालतुंग विट्टेपीं विकीर्ण ॥  
 रिघे न जेथें सूर्यकिरण । मार्गक्रमण कैं तेथें ॥ ५३ ॥  
 होऊनियां दिशाभूल । भ्रमलों इतस्ततः निर्फल ॥  
 थोर दैवाचे तेणेंच हें स्थळ । मागुती निश्चल पावलों ॥ ५४ ॥

देवे लाविले आल्हा वाटे । पुनश्च पूर्वील वणजारी भेटे ॥  
 म्हणे भरलां वाटतें अट्टाहोटे । चानुच आटे बुद्धीचें ॥ ५५ ॥  
 कार्य सात अथवा मोठे । मातें दानाया लागे वोटे ॥  
 शोध न लागे रित्या पोटे । बुद्धीचें फाटे अफाट ॥ ५६ ॥  
 असल्यावीण ईश्वरी घाट । मग्नो होई न कोणाची गांड ॥  
 देऊं नये अन्नासी पाठ । वाटिचें नाट डोंवलू नये ॥ ५७ ॥  
 भाकरतुकडा देई कोण । वे न्हा न्हजे त्याचें वचन ॥  
 मानावा पूर्ण शुभशकुन । कार्य निर्विघ्नकारक ॥ ५८ ॥  
 करा आतां अल्पाहार । धरा चिचीं किंचित धीर ॥  
 परी त्यां रुचेना हा सुविचार । पुनश्च निराहार निघाले ॥ ५९ ॥  
 न लावितां शोध कांहीं । अन्नमेवन करणें नाही ॥  
 ऐसों वदून मग ते पाही । दृष्टावृत्तीं नाडले ॥ ६० ॥  
 मज लागली होती भूक । तषेनें कोरड कंठास सोक ॥  
 वणजारियाचेंही प्रेम अलोलिङ्ग । वाटलें कवतुक त्याचें ॥ ६१ ॥  
 आम्ही विद्वान मोठे पढिक । द्यामाया नाहीं ठाउक ॥  
 उष्ट्या हाते असतां धनिक । हांकिल्ल न काँक एकानें ॥ ६२ ॥  
 हा तो अविद्वान अनधिकारी । नीच वर्ण ज्ञात वणजारी ॥  
 परि स्वाभाविक प्रेम अंतरीं । मग्नो भाकर खा म्हणे ॥ ६३ ॥  
 ऐसों सामावीण प्रेम । करी जो तोच सुबुद्ध परम ॥  
 त्याचा आदर हाची अप्रतिम । विद्योपक्रम वाटला ॥ ६४ ॥  
 मग्नोनिषां आदरपूर्वक । वणजारियानें दिधलेला एक ॥  
 कवठेर सावोनि प्यालों मी चडक । तों काय कौतुक वर्तलें ॥ ६५ ॥

१ चण्डमार्गात्. २ ढकळून देऊं नये. ३ कावळां.



गुरुरान आले अकल्पित । म्हणती वादावादी किमर्थ ॥  
 मग निवेदिला इत्यंभूत । वर्तला वृत्तांत तयांस ॥ ६६ ॥  
 येतां काय मजसमेत । लावूनि देतो शोध त्वरित ॥  
 परी जो आडरिल मद्रचनार्थ । तयाचाच स्वार्थ फळेल ॥ ६७ ॥  
 इतरांनीं तें नाही मानिलें । परी म्यां शिरसा मान्य केलें ॥  
 इतर सर्व निघून गेले । मग मज घेतलें गुरुरायें ॥ ६८ ॥  
 नेलें एका विहिरीवर । डोन्ही पायांस बांधिला दोर ॥  
 वरती पाय खालतीं शिर । पाण्याबरोबर सोडिला ॥ ६९ ॥  
 पाण्यास पोहोंचू नयेत हात । पाणीही जाऊं नये मुखांत ॥  
 षेसें मज अलगत लोंवत । सोडिलें विहिरींत गुरुराये ॥ ७० ॥  
 झाड होते कांठीं एक । तयास दोरीचे दुसरें टोंक ॥  
 बाधून गेले गुरुराय निःशंक । कोणा न ठाऊक कोठें तें ॥ ७१ ॥  
 घटका गेल्या दहा बारा । परतले मग ते माघारा ॥  
 काडोनि बाहेर मज झरझरा । पुसलें कीं बरा आहेस तूं ॥ ७२ ॥  
 मग म्यां दिधलें प्रत्युत्तर । होतो अत्यंत आनंदनिर्भर ॥  
 भोगिलें जें सौख्य अपार । ते काय पामर मी वानूं ॥ ७३ ॥  
 परिसतां हें माझें वचन । जाहले गुरुराय सुखसंपन्न ॥  
 निजहस्त अंगावरी फिरवून । जवळी रहावून घेतलें ॥ ७४ ॥  
 सांगतां येती प्रेमाचे उमाळे । मग मज नेलें गुरुने शाळे ॥  
 पक्षिणी पिलियां पांखी कवळे । मजलागीं कळवळे ते रीती ॥ ७५ ॥  
 काय गोड गुरूची शाळा । सुटला जनक जननीचा लळा ॥  
 तुटली मोह ममतेची शृंखळा ॥ लाधलों अवलीळा मुक्तता ॥ ७६ ॥  
 सुटला दुराशापाश संगळा । भंगली प्रवृत्ति-प्रतिबंध-अर्गळा ॥  
 वाटे या गुरूच्या गळ्यांतचि गळा । घालूनि त्या डोळां वसंवारें ॥ ७७ ॥

तयाचें प्रतिबिंब नसतां डोळां । तो काय शुद्ध मांसाचा गोळा ॥  
 अथवा त्याहून बरा मी आंधळा । ऐसी ही शाळा मज झाली ॥७८॥  
 लागतां या शाळेस पाय । कोण हतभागी मधारा जाय ॥  
 माझे घरदार वापमाय । सर्वचि गुरुराय जाहले ॥ ७९ ॥  
 इतर इंद्रिये सहितमना । सोडुनियां निजस्थाना ॥  
 ठेलीं येऊनि एका नयना । ध्यानावधानाकारणें ॥ ८० ॥  
 गुरु एकदृष्टीचें ध्यान । इतर सर्व गुरुसमान ॥  
 नाहीं गुरुविण दुर्जे आन । अनन्य अवधान या नांव ॥ ८१ ॥  
 करितां गुरुस्वरूपध्यान । कुंठित होय बुद्धिमन ॥  
 म्हणोनि शेवटीं करावें नमन । निःशब्द मौन धरोनियां ॥ ८२ ॥  
 नातो ज्ञानार्थ गुरु करावे । शून्य सदुपदेशाच्या नांवे ॥  
 दक्षिणा देतां वित्ता मुकावें । अनुतापा पावावें परिणामीं ॥ ८३ ॥  
 गुरु ज्ञानाची केवळ चावटी । मिरवे प्रांजळपणाची दिवटी ॥  
 पाजिली, दंभें जया चाळगुटी । देईल शेवटीं तो काय ॥ ८४ ॥  
 बाह्यात्कारी मोठा सोंवळा । अंतर्दामीं नाहीं कोंवळा ॥  
 प्रतीतीच्या नांवें आवळा । तयाची शाळा निकामी ॥ ८५ ॥  
 जेथें शब्दज्ञानाला ऊत । ब्रह्मज्ञानाचीं नाहीं प्रचीत ॥  
 स्वमुखें गुरु निज गरिमा गात । शिष्या निजहित तें कैचें ॥ ८६ ॥  
 जयाचा बोल झोबेना वर्मी । साक्षी न पटे अंतर्दामीं ॥  
 तयाचें गुरुत्व काय कामीं । व्यर्थ रिकामीं वटवट ती ॥ ८७ ॥  
 असो ऐसी दिवली सेवा । दाविला मज ज्ञानाचा ठेवा ॥  
 कागला न मज शोष करावा । अर्थ गिवसाया किंचितही ॥ ८८ ॥  
 अर्थजात स्वयें प्रगटलें । अप्रयासी हातीं चढलें ॥  
 गुरुपेचें ऐसे केलें । शोषण ठेलें दायींच ॥ ८९ ॥

खालीं डोकें वरती पाय । टांगी उफराटें जें गुरुशाय ॥  
 तें मज आनंद कैसा होय । समर्थ गुह्याय जाणाया ॥ ९० ॥  
 संतां वरची उलटीच खूण । हें तों अनुभवजन्य ज्ञान ॥  
 एथें निष्ठाच एक प्रमाण । एक साधन गुरुकृपा ॥ ९१ ॥  
 कर्मठास विधिनिषेधपण । ज्ञानीयातें ज्ञानाभिमान ॥  
 योगियातें दंभाचा शीण । विश्वासाविण चालेना ॥ ९२ ॥  
 पंडितांचे गर्वाध डोळे । अभिमानाचे प्रत्यक्ष पुतळे ॥  
 ज्ञानीया पाहून त्यास पळे । संगें न मळे त्याच्या ॥ ९३ ॥  
 ज्ञानी वदे माझियावीण । देव तरी दुसरा कोण ॥  
 मी तों स्वयेच ज्ञानसंपन्न । चित्घन परिपूर्ण तो मीच ॥ ९४ ॥  
 भक्त स्वकीय भक्तिभावीं । ज्ञानाची ती प्रौढी न मिरवी ॥  
 तनुमनधनेसी स्वामीसीं गोंवी । स्वामीस निरवी सर्वस्व ॥ ९५ ॥  
 ही एक माझी कर्तबगारी । ही मत्सामर्थ्याची थोरी ॥  
 ही मदबुद्धिवैभवाची उजरी । नसे ही फुंजरी त्यातें ॥ ९६ ॥  
 जें जें वडे तें देव घडवी । तोच उतरवी तोच चढवी ॥  
 तोच लढे अथवा लढवी । कर्ता करवी तो एक ॥ ९७ ॥  
 कर्तृत्व ठेवून स्वामीचे माथां । स्वयें स्वीकारी अति नन्ता ॥  
 भक्ता सदैव देवतंत्रता । नाही स्वतंत्रता त्यातें ॥ ९८ ॥  
 असो हे जे चौथे प्रबुद्ध । करीत होते कशाचा शोध ॥  
 हें तो येथवर राहिलें मग्न । परिसावा उद्बोध त्याचा ॥ ९९ ॥  
 हे सर्व कर्मठघनांपाठी । विद्वत्तेची घमंडी पोटी ॥  
 करितां शब्दज्ञानाची चावटी । निघाली गोठी देवाची ॥ १०० ॥

१ प्रभाव. २ फुंगारा, तांठा. ३ देवाधीनपणां. ४ खुळासा, स्वयंकरण

निजज्ञानाचिया नेटेपाटे । देव कैना कोठे राहटे ॥  
 आपणा कैसा कवण्या वाटे । युक्तीने भेटे हा डेत ॥ १०१ ॥  
 प्रबुद्धांभाजी श्रीसाई एक । मूर्तिमंत वैराग्यविवेक ॥  
 परब्रह्म स्वयं देख । तें कां हा अजिवेक आलंबिती ॥ १०२ ॥  
 ऐसी थोने घेतील आशंका । तरे हा लोकसंग्रह देखा ॥  
 साईसमर्था भक्तोद्धारका । हीनत्व हे कां आणील ॥ १०३ ॥  
 स्वयं आपण असतां अवतारी । इंच म नूनिया वणजारी ॥  
 अन्नब्रह्म निज निर्धारि । सेवूनि थोरी गाइली ॥ १०४ ॥  
 तैसेंच तया जो अवमानी । तयाची कैसी होते हानी ॥  
 गाइली ही प्रबुद्धांची काहणी । अंगी न ज्ञानी गुरुविण ॥ १०५ ॥  
 मातृपित्राचार्यानुशासन । यांवीण जगज्य धर्मज्ञान ॥  
 तेंही सर्व अध्ययनाधीन । विना अनुष्ठान तें व्यर्थ ॥ १०६ ॥  
 संपादूं लागे आशिर्वचन । होई मानुषान पितृवान ॥  
 आणिक होई आचार्यवान । श्रुतिवचन विश्रुत हें ॥ १०७ ॥  
 या त्रयीचें जें अनुसंधान । अथवा इंज्याध्ययनदान ॥  
 जन्म मृत्यूचें व्हावया उलंवन । परम साधन हें एक ॥ १०८ ॥  
 हीं सर्व चित्तशुद्धीचीं साधनें । याचें आत्मवस्तूचें नाणें ॥  
 हातीं न चढे एसें तें जिणे । व्यर्थ येणें जन्मास ॥ १०९ ॥  
 शरीर इंद्रिय आणि मन । बुद्धीही नेणे करूं आकलन ॥  
 एसें जें आत्मस्वरूप गहन । तयाचें दर्शन गुरुकृपें ॥ ११० ॥  
 जेथें प्रत्यक्ष वा अनुमान । उभय ज्ञानें अप्रमाण ॥  
 तया करतलगत आमलंका समान । कोण गुरुवीण दावील ॥ १११ ॥  
 धर्म अर्थ तिसरा काम । प्राप्त होतील करितां श्रम ॥  
 परी चवथा पुरुषार्थ परम । गुरुविण श्रम सर्वथा ॥ ११२ ॥

या शिर्डी संताचिया दरवार । जोशीडी येती देती मुजरा ॥  
सांगती नरदेहाचा होरा । भविष्य थोरां मोठ्यांस ॥ ११३ ॥  
धन-धान्य वैभव भोगी । राजे रजवाडे आणि जोगी ॥  
तडी तापडी रागी रिरागी । दर्शनालागीं उत्कंठित ॥ ११४ ॥  
जपी तपी व्रती संन्यासी । यात्रेकरू क्षेत्रनिवासी ॥  
गायक नर्तक परिवारेसी । येत शिर्डीसी दर्शना ॥ ११५ ॥  
महारी येई जोहारा । या श्रीसाईचिया दरबारा ॥  
भ्रूणे हाचि एक माय बाप खरा । चुकविल येरआरा जन्माच्या ॥ ११६ ॥  
आत्मलिंग जयाचे गळां । विभूति फांसिली जयाचे भाळा ॥  
जयाचा कोणत्र भिक्षेवर डोळा । पहावा सोहळा जंगमाचा ॥ ११७ ॥  
मानभाव गारोडी येती । गोंधळी प्रेमें गोंधळ घालिती ॥  
भवानीचा जोगवा मागती । अति प्रीती बाबांसी ॥ ११८ ॥  
अंध पंगू कानफाटे । जोगी नानक भाट दिवटे ॥  
समर्थ साईच्यां भक्तिपेठे । धांवती मोठे प्रेमाने ॥ ११९ ॥  
डुगडुगे सरोदे पांगूळ । कोल्हाटिणीही करिती खेळ ॥  
तेथेंच हा वणजारी प्रेमळ । आला कीं वेळ साधुनी ॥ १२० ॥  
धन्य धन्य साईची आकृती । वैराग्याची ओतीव मूर्ती ॥  
निर्विषय निःसंग निस्वार्थी । भक्त भावार्थी अनुपम्य ॥ १२१ ॥  
असो आतां पूर्वानुसंधान । मुख्य कथेचा धागा धरून ॥  
सुरू करूं कीं आख्यान । श्रुतीं अवधान देईजे ॥ १२२ ॥  
वावा न स्वयें उपासी राहत । कोणासही न राहूं देत ॥  
उपोषिताचें न स्वस्थ चित्त । कैचा परमार्थ त्याचा ॥ १२३ ॥  
देव न लाथे रित्या पोशी । आधीं आत्म्याची करा संतुष्टी ॥  
या उपदेशाची आणिक गोष्टी । श्रोत्यांसाठीं निवेदितो ॥ १२४ ॥

भुकेनें ऐन दुपारचे वक्तीं । खालची माती जें होते वरती ॥  
 अन्नब्रह्मपदाभिव्यक्ति । उपजते वृत्तीस चित्ताच्या ॥ १२५ ॥  
 अति दुर्घर ऐसी वेळा । तोंडी न देतां अन्नाचा गोळा ॥  
 हीनदीन इंद्रियमेळा । विसरे निजकळा सर्वस्वी ॥ १२६ ॥  
 पोटीं नसतां अन्नाचा ओलावा । देव कवण्या डोळां पहावा ॥  
 कवण्या वाचे महिमा वर्णावा । कर्णे परिसावा तो कवण्या ॥ १२७ ॥  
 सारांष सकल इंद्रियां शक्ती । तरीच घडे देवाची भक्ती ॥  
 जरी अन्नावीण क्षीणत्वा येती । तरी त्यां न गती परमार्थी ॥ १२८ ॥  
 अति भोजन तेंही न हितकर । मितभोजन खरें सुखकर ॥  
 उपवास अतिरेक भयंकर । असुख निरंतर भोगवी ॥ १२९ ॥  
 एकदां एक वाई शिडींस । पत्र घेऊन केळकरास ॥  
 आली साईचे दर्शनास । परम उल्लास मानसीं ॥ १३० ॥  
 महाराजांचे पायापाशीं । वसावें तीन दिवस उपवासी ॥  
 वाईनें निर्धारिलें मानसीं । तिचें तिजपाशींच राहिलें ॥ १३१ ॥  
 बाबांच्या नित्य क्रमानुसार । परमार्थाचा करितां विचार ॥  
 आधीं कंवरेस बांधावी भाकर । वाईचा निर्धार उफराटा ॥ १३२ ॥  
 जया मनीं देव गिवसावा । भाकर तुकडा आधीं खावा ॥  
 असल्यावीण समाधान जीवा । कैसेनी देवा उमगावें ॥ १३३ ॥  
 भुकेल्या पोटीं देव सांपडें । हें तो कल्पांतींही न घडे ॥  
 उपास तापास योचें सांकडें । चालेना इकडे साईसी ॥ १३४ ॥  
 अंतर्साक्षी महाराजांसी ॥ होतेंच हें ठावें पूर्वोक्त दिवसीं ॥  
 आधींच दादा केळकरापाशीं । होतें कीं भाषित झालेलें ॥ १३५ ॥

आतां या शिमग्याच्या सणाशीं । राहतील का माझीं पोरें उपाझीं  
 कसा मी राहू देईन त्यांसीं । मग मी कशासीं पाहिजे ॥ १३६ ॥  
 साईमुखावाटे वाहेर । पडले नाहीत जों हे उद्धार ॥  
 तोंच दुसरे दिवशीं तयार । पातली शिरडीवर हो वाई ॥ १३७ ॥  
 उपनांव वाईचें गोखले । उक्त प्रकारें मनीं निर्धारिलें ॥  
 दादांच्या येथेच गाठोडें लाविले । पत्र दिधले तयांस ॥ १३८ ॥  
 कानीटकर काशीवाई । आप्तसंबंधें पत्र देई ॥  
 विनवी दादांस लावाया सोई । दर्शनार्थ साईबावांच्या ॥ १३९ ॥  
 वाई शिरडीस यऊन पातल्या । तात्काळ बावांच्या दर्शना गेल्या ॥  
 दर्शन होऊन क्षणभर बसल्या । तोंच तयांस उपदेश ॥ १४० ॥  
 कोणाचे काय अंतर्गत । साईनाथ जाणे समस्त ॥  
 ऐसें न कांहीं भूमंडळांत । नसे जें अवगत तयांस ॥ १४१ ॥  
 'अन्नमन्नाद' विष्णुस्वरूप । उपास तापास आणि निलेंप ॥  
 निराहार आणि निराप । किमर्थ हो व्याप वाडगा ॥ १४२ ॥  
 काय अवश्यकता आल्याला । उपास तापास करावयाला ॥  
 बाबा आपण होऊन तियेला । ऐसिया बोला बोलले ॥ १४३ ॥  
 जा त्या दादाभंटाचे घरीं । खुशाल पुरणाच्या पोळ्या करी ॥  
 तयाच्या पोरंबाळांस चारी । स्वयेंहि पोट भरी तूं खाई ॥ १४४ ॥  
 नवल तो शिमग्यासारिखा सण । वाई येण्याचा योगही विलक्षण ॥  
 दादांचें कुटुंबही तत्क्षण । अस्पर्श होऊन बसलेलें ॥ १४५ ॥  
 विराली उपोषणाची उकळी । स्वयंपाकाची आली पाळी ॥  
 मग तीं परम प्रेम समेळीं । आज्ञा पाळीं बावांची ॥ १४६ ॥

१ अन्न आणि अन्न खाणारा २ पाणी न पिता राहणारा

३ दादा केळकरांचे.

चरण बंधांचे अभिवंदून । दादांचिया घरीं जाऊन ॥  
 पुरणपोळीचें जेवण करून । सर्वास वाढून जेवली ॥ १४७ ॥  
 काय आख्यायिका ही सुंदर । काय अंतर्गत अर्थोपसंहार ॥  
 व्हावे ऐसें गुरुवचनीं स्थीर । नाहीं मग उशीर उद्दारा ॥ १४८ ॥  
 ऐशीच एक आणिक कथा । आठवली होती साई समर्था ॥  
 कथिली प्रेमं भक्तांस समस्तां । सादर श्रोतां परिसिजे ॥ १४९ ॥  
 जया मनीं परमार्थी आस । तयानें केले पाहिजे सायास ॥  
 करूं लागे दृढ अभ्यास । व्हावें साहसही स्वल्प ॥ १५० ॥  
 ऐसें हें सत्कथामृत चरणतीर्थ । सेवावें नित्य कल्याणार्थ ॥  
 होतां संतचरणीं विनीत । होईल पुनीत अंतर ॥ १५१ ॥  
 एकदां मी लहान असतां । फडका बांधोन पोटाभोंवता ॥  
 धंदा मिळावा निर्वाहापुरता । आणूनि चित्ता निघालों ॥ १५२ ॥  
 चालतां चालतां बीडगांवा । आलों तेथें घेतला विसावा ॥  
 फकीराचा माझ्या न्योराच कौवा । आनंद जीवा वाटला ॥ १५३ ॥  
 तिकडे मिळालें जरीचे काम । मीही स्वपलों अविश्रम ॥  
 फळले ते माझे सकळ श्रम । पहा पराक्रम फकीराचा ॥ १५४ ॥  
 माझ्या आर्शीच लाविलेले । हुषार हुषार नावाजलेले ॥  
 चार पोरांहीं ही काम केले । तेही मापिलें ते समयीं ॥ १५५ ॥  
 एकानें पन्नास रुपयांचें केले । शंभराचें दुजियाचें झालें ॥  
 तिजियाचें दीडशांचें भरलें । माझें सर्वाहूनी द्विगुणीत ॥ १५६ ॥  
 पाहुनियां माझी हुषारी । घनी बहु आनंदला अंतरीं ॥  
 बहुवांपरी मज गौरव करी । प्रेम भारी मजवरी ॥ १५७ ॥